
देव-प्रकाशन, अजमेर 


सर्वाधिकार सुरक्षित 

प्रकाशक : देव-प्रकाशन, अजमेर 
मुद्रक : आदित्य मुद्रणशा।लय, अजमेर 


आक्करथन 


आचार्य श्री विदेह जी की यह कृति, 'राम-चरित', 
सचमृच गागर में सागर भरने की कहावत को चरितार्थ 
करती है। इसमें राम-चरित को बड़ी सरलता और मनो- 
रंजकता के साथ वाल्मीकीय रामायण के आधार पर धारा- 
वाहिक कथा के रूप में प्रस्तुत किया गया है। मह॒षि महाकवि 
वाल्मीकि की रामायण में, जैसा कि महाभारत” ग्रन्थ-रत्न में 
हुआ, प्रक्षेप आगये हैं । विद्वान्‌ लेखक ने स्वाभाविकता को 
ध्यान में रखते हुये अपनी कृति में समाधान किया है। भाषा 
सरल, सुगम है। साधारण पाठकों के लिये भी सुबोध है। 
पुनर्जागरण और विज्ञान के इस युग में ऐसी सुन्दर पुस्तक की 
बड़ी आवश्यकता थी । श्री विदेह जी ने यह पुस्तक लिखकर 
बड़ा काम किया है | यह पुस्तक घर-घर में होनी चाहिये | 


भांसी, 


२२ फ़रवरी, १६४८ व॒न्दावनलाल वर्मा 


प्रकाशकोय 


बेद-संस्थान, अजमेर के मासिक पत्र 'सविता' में जनवरी, १६५१ 
से अगस्त, १९५४ तक श्री 'विदेह' ने वाल्मीकि-रचित “रामायण! के 
आधार पर सरल, सुबोध भाषा में एक लेखमाला लिखी थी। उसमें 
भगवान्‌ राम की जीवन-गाथा को मानवीय दृष्ट्रिकोण से प्रस्तुत किया 
गया था, और श्री राम के जीवन के साथ जो भ्रलोकिक तथा अ्सम्भव 
प्रतीत होने वाली घठनायें जोड़ दी गई हैं, उनका बरुद्धिपरक ओर 
युक्तियुक्त समाधान करने का भी सुन्दर प्रयत्न किया गया था। इन लेखों 
को सामान्य संशोधन तथा कुछ परिवर्धत के साथ पुस्तकाकार रूप में 
हिन्दी-भाषी जनता की सेवा में प्रस्तुत करते हुए हमें प्रसन्नता हो रही 
है। आशा है, यह पुस्तक श्री राम के जीवन-चरित के प्रति सही दृष्टि- 
कोण का जनता में प्रचार करने में सफल सिद्ध होगी । श्री 'विदेह' के, 
लेखमाला को प्रकाशित करने की अनुमति प्रदान करने के लिये, हम 
ग्रति कुतन्न हैं । 


““भैंकेीशक 


लेखक की श्रन्य रचनायें : 
बेद-व्याख्या-ग्रन्थ (दो भाग) 
गायत्री 
गायत्री-मन्त्र का अनुष्ठान 
महामत्युज्ञय-मन्त्र का अनुष्ठान 
सा्वभोम आये साम्राज्य 
वेदिक बाल-शिक्षा (दो भाग) 
वदिक योग-पद्धति 
सन्ध्या-योग 
स्वस्तियाग 
यज्ञोपवीत-रहस्य 
संस्क्ृत-शिक्षा (दो भाग) 
सत्यनारायण की कथा 
सत्संग-गीतावलो 
दिव्य भावना 


राम-चरित 


भूमिका 


सुहावनी वसन्‍्त ऋतु में एक दिन ऋषि वाल्मीकि पंचवटी पर 
जंगल की सेर करने निकले | देखा, पुष्पों से लदे एक वृक्ष पर क्रोंच 
पक्षियों का एक युगल [जोड़ा] परस्पर क्रीडा कर रहा है। सहसा पीछे 
से एक निषाद ने तीर छोड़ा, जिससे नर क्रौंच घायल होकर नीचे गिर 
पड़ा और भूमि पर पड़ते ही उसका प्राणान्त हो गया । बेचारी मादा 
क्रॉंच चीत्कार करती हुई इधर-उधर उड़ने लगी। ऋषि दयाद्व हो 
गये और श्रनायास ही उनके मुख से एक भ्रनुष्ठुपू-छन्दीय श्लोक प्रसरित 
हुआ । ऋषि ने काममोहित क्रोंचमिथुन में-से एक के घातक उस निषाद 
को समाज में कभी भी मान-प्रतिष्ठा प्रात्त न हो सकने का शाप 
दे डाला | 

ऋषि ने दयाकुल होकर उस इलोक को बार-बार पढ़ा । उन्हें वह 
इलोक बहुत प्रिय लगा । सोचा, “इसी इलोक [छन्द | में राम का चारु 
चरित्र चित्रित करदू ।” “राम श्रादर्श पुरुष हैं,” ऋषि ने सोचा, 
“राम मर्यादापुरुषोत्तम हैं, जितेन्द्रिय और धीर हैं, शान्त और गम्भीर 
हैं, अनासक्त भौर निलेंप हैं ।” 

“जब साय॑ सम्राट दशरथ ने कहा, “राम, प्रातः तुम्हारा राज्याभिषेक 
होगा', और जब प्रातः ककेयी ने कहा, “राम, तुम्हें सद्यः चौदह वर्ष 
के लिए वन जाना है, दोनों ही अवसरों पर राम की प्रसन्नवदनता में 
लेशमात्र भी अन्तर दिखाई नहीं पड़ा | ऐसे राजयोगी राम के चरित्र 
को काव्यबद्ध करने से निस्सन्देह मानव जाति का बड़ा उपकार होगा ।”* 
ऐसा विचार कर, बाल्मीकि ऋषि ने चौबीस हज़ार इलोकों से युक्त 
“रामायण” महांकांव्य की सुरचना की । 

डे 


रामनचरित 


वाल्मीकि ऋषि महाराज राम के समकालीन थे। श्रतः ऐतिहासिक 
जिज्ञासुओं के लिए राम-चरित से परिचित होने को वाल्मीकीय रामायरा 
ही एकमात्र स्वतः-प्रमाण ग्रन्थ है । 
स्वयं वाल्मीकीय रामायण भी अलंकारों तथा प्रक्षित्त हलोकों से 
आच्छादित होने के कारण शअ्रनेक भ्रान्तियों का भण्डार बनी हुई है। 
अ्न्तर्निहित इतिहासतत्त्व दृष्टि से इतना ओभल हो गया है कि वास्तविक 
इतिहास की समाधानकारक संगति बिठाना बड़ा दुस्तर प्रतीत होता 
है। स्थान-स्थान पर ऐसी-ऐसी बातें लिखी मिलती हैं जो झ्राधुनिक 
मानवी बुद्धि को असम्भव प्रतीत होती हैं। प्रस्तुत लेखों में रामायरा 
की कथा को न केवल धारावाही सरल, सुबोध भाषा में सामान्य पाठक 
के अभिमुख रखने का प्रयास किया गया है, वरत्र्‌ अ्रसम्भव व अति- 
लौकिक-सी प्रतीत होने वाली घटनाओं की बुद्धियुक्त संगति लगाने का 
भी यत्न किया गया है। 
'विदेह' 


कक 
महाराज दशरथ के समय में कोसल राज्य आर्यावर्ते के 


ही नहीं, अपि तु विश्व के समस्त राज्यों में सबसे अधिक 


समृद्ध, सशक्त और सम्पन्न राज्य बन गया था। राजधानी थी 
अयोध्या नगरी, जिसे प्रारम्भ में मन ने बसाया था। यह 
नगरी सरयू नदी के किनारे-किनारे ४८ कोस [६० मील] 
लम्बी और तीन कोस [४ मील] चौड़ी बसी हुई थी। नगरी 
तृण और घूलि से सर्वेथा रहित थी । उसमें जल और विद्युत्‌ 
का प्रचुर प्रबन्ध था। राजधानी के भीतर बड़े-बड़े उद्यान थे । 
गहों के आंगनों में फलवती और पृष्पित वाडिकायें तथा 
यज्ञशालायें थीं। नगरी के चारों ओर दूर-दूर तक वनोपवन 
लहराते थे । 

संसार में सबसे बड़ी और सुन्दरतम नगरी होने के अति- 
रिक्त, अयोध्या उस समय ज्ञान-विज्ञान तथा कला-कौशल का 
भी केन्द्र थी। समस्त भूमण्डल के मानी मानव यहां आकर 
ज्ञान, विज्ञान, धर्म, संस्क्रति और आचार की शिक्षा प्राप्त 
किया करते थे। इसका श्रेय विशेषतः महाराज दशरथ को 
ही था। उनके आठ अमात्य [सचिव] थे : घधृष्टि, जयन्त, 
विजय, सुराष्ट्र, राष्ट्रवर्धन, भ्रकोप, धर्मपाल तथा सुमन्त्र । 
महषि वसिष्ठ थे राजगुरु, और, ऋषि वामदेव थे राजपुरोहित । 
चारों ओर के उपवनों में अनेक मेधावी तपोधन ऋषियों के 
आश्रम थे । 


६ राम-चरित 


महाराज दशरथ जितने संयमी, सदाचारी और जितेन्द्रिय 
थे, उतने ही महत्त्वाकांक्षी भी थे। सिहासनारूढ़ होते समय 
केवल महारानी कौसल्या ही उनकी एक-मात्र भार्या थीं। 
उन्होंने संकल्प किया कि अश्वमेध यज्ञ किये बिना वे पुत्रेष्टि 
यज्ञ [गर्भाधान संस्कार | न करेंगे, अर्थात्‌ अश्वमेध यज्ञ सम्पन्न 
होने तक अखण्ड ब्रह्मचारी रहेंगे। श्रश्व का अर्थ है राष्ट्र और 
सेध [मिधृ, मेधृ ] का अर्थ है संगम । एक सम्राट्‌ के आधि- 
पत्य में भूमण्डल के समस्त राष्ट्रों या राज्यों के संगतिकरण 
अथवा समूहन को श्रश्वमेध कहते हैं । अर्वमेध [विश्वशासन | 
प्रस्थापन कर चुकने पर अ्श्वमेध-प्रस्थापक राजा अपनी 
राजधानी में एक सा्वभौम राज-श्रायोजनब करता है, 
जिसमें विश्व के समस्त राजे उपस्थित होकर अश्वमेधकर्ता 
राजा को , अपना महाराजा अथवा सम्राट स्वीकार करते हैं 
और यज्ञाग्नि में आहुति देकर समाट के प्रति अपनी निष्ठा 
[बफ़ादारी ] की शपथ ग्रहण करते हैं। इस राज-आयोजन को 
ग्रश्रमेध-यज्ञ कहते हें । अश्वमेध अथवा विश्व-शासन के लाभ 
प्रत्यक्ष हैं । 


२ 
सिहासनारूढ़ होने के कुछ ही वर्ष पश्चात्‌ महाराज 
दशरथ ने कतिपय विश्वसमस्याओं तथा विश्वयुद्धों में अपने 
शौयें और अपनी कुशल नीतिमत्ता तथा पटु राजनीतिकता से 
आश्चयेजनक सफलतायें तथा विजय प्राप्त कीं, जिनसे महाराज 
की सार्वभौम ख्याति, प्रसिद्धि तथा प्रतिष्ठा की प्रचुर अभिवृद्धि 


बाल-काण्ड ७ 


हुई। समस्त भूमण्डल के राजे-महाराजे उनका बहुत मान 


करने लगे । 
उस समय की मर्यादा के अनुसार प्रत्येक पुरुष एक ही 


विवाह करता था और एकपत्नीक ही रहता था। उस समय 
की मर्यादा के अनुसार केवल अविवाहित राजकुमार ही राज- 
कन्याओं के स्वयम्वरों में ग्रामन्त्रित किए जाया करते थे। 
परन्तु उनकी अनुपम प्रतिभा तथा प्रतिष्ठा के कारण विवाहित 
तथा सपत्नीक होने पर भी महाराज दशरथ दो अन्य स्वयम्वरों 
में भी आमन्त्रित किये गये । महाराज उन स्वयम्वरों में सफल 
हुए, जिसके परिणामस्वरूप महाराज दशरथ त्रिपत्नीक होगये । 
अच्छा यही होता कि महाराज दशरथ एकपत्नीक होजाने 
पर अन्य स्वयम्वरों में सम्मिलित होने से इन्क्रार कर देते 
और दो श्रन्य भार्याओं का वरण न करते । परन्तु उन दिनों 
के रिवाज़ के अनुसार स्वयम्वर का निमन्त्रण प्राप्त होने पर 
स्वयम्बर में न जाना कायरता का लक्षण समभा जाता था । 
महाराज को दो बुराइयों में से एक का चुनाव करना अनिवार्य 
हो गया और उन्होंने अपयश पर त्रिपत्नीकता को वरणीयता 
[तरज़ीह | दी । 
लगभग ४८ वर्ष की आयु में महाराज दशरथ अश्वमेध 
यज्ञ करने में सफल हुए। भूमण्डल के समस्त राजे अथवा 
उनके प्रतिनिधि अयोध्या में उपस्थित हुए और महाराज 
दशरथ को अपना सम्राद स्वीकार करके उनके प्रति राज- 
निष्ठा की शपथ ग्रहण की । प्रत्येक देश का राजदूत अयोध्या 
में रहने लगा और अयोध्या से सार्वभौम न्‍्याय-शासन का सूत्र- 

संचालन होने लगा । 

अश्वमेध यज्ञ के परचात्‌ आदित्य ब्रह्मचारी महाराज 
दशरथ ने वसन्‍्त ऋतु में ऋष्यश्वद्ध ऋषि के पौरोहित्य में 
पुत्रेष्टि यज्ञ [गर्भाधान संस्कार] किया, जिसके फलस्वरूप 
चैत्र शुक्ला नवमी को पुनर्वसु नक्षत्र में महारानी कोसल्या ने 
राम को, कैकेयी ने भरत को तथा सुमित्रा ने लक्ष्मण और 
शत्रुघ्न को जन्म दिया। चारों राजकुमारों का एक ही दिन 
थोड़े-थोड़े समय के अन्तर से जन्म हुआ। सबसे पूर्व राम, 
तत्पश्चात्‌ भरत, फिर लक्ष्मण और सबसे पीछे शत्रुघ्न जन्मे । 
लक्ष्मण और शत्रुघ्न सजात [जुड़वां, जौल्ला ] उत्पन्न हुए थे । 

राजकुमारों के जन्म के उपलक्ष में बड़े-बड़े भव्य उत्सव 
किये गये और देशविदेशों के समस्त माण्डलिक राजाओं से 
महाराज दशरथ को बधाइयों के सन्देश प्राप्त हुए। जातकम, 
नामकरण आदि संस्कार यथासमय होते रहे और चारों 
राजकुमार चन्द्रककाओं के समान कलान्वित होते हुए सुन्दर, 
स्वच्छ, धामिक और झजमय वातावरण में सवंतः अभिवृद्धि 
को प्राप्त होने लगे । 


2 दे. 
सोलह वर्ष की आयु तक चारों राजकुमारों का शिक्षण 
महारानी कोसल्या और ऋषि वसिष्ठ के संरक्षण में हुआ । 
राम अतिशय सोम्य, सत्यमृदु-भाषी, न्यायपरायण, धर्मा- 
नुरागी, दयालु, विद्याप्रेमी, वृद्धोपसेवी, वीर, पराक्रमी, निर्लेप, 
अनोसक्त, जित्तेन्द्रिय, धीर, ईश-भकत और मर्यादापालक थे। 

भरत थे अतिशय साधुस्वभाव, वीतराग, शान्तिप्रिय, 
मितभाषी और मर्यादापाकक । 

लक्ष्मण थे उग्र, उद्धत, युद्धप्रिय, जितेन्द्रिय और कटुभाषी । 

बत्रुध्तन थे उदासीनवृत्ति, निःस्पृह, सरलस्वभाव, वटस्थ 
झोर मधुरभाषी । 

वसिष्ठ ऋषि ने विचार किया कि राम और लक्ष्मण को 
शस्त्रासत्र की विशेष शिक्षा दिलाना अतिशय उपादेय होगा । 
राजकुमारों की १६ वर्ष की वय पूर्ण होने पर ऋषि वसिष्ठने 
ऋषि विश्वामित्र को अयोध्या आने के लिये आमन्त्रित किया । 

ऋषि विश्वामित्र के अयोध्या-आगमन पर ऋषि-द्बय ने 
महाराज दशरथ के सम्मुख यह प्रस्ताव उपस्थित किया, 
“राजकुमार राम और लक्ष्मण विशेषतया वीर प्रक्ृति के हैं । 
हमारा अनुरोध है कि उन्हें युद्धविज्ञान तथा वेज्ञानिक शस्त्रास्त्र 
का विशेष शिक्षण प्राप्त कराया जाये । तदर्थ दोनों कुमारों 
को कुछ काल के लिये सिद्धाश्नम भेजा जाये ।” 

महाराज ने विचार-विम्ष के उपरान्त तदर्थ स्वीकृति दे 
दी और ऋषि विद्वामित्र दोनों कुमारों को अपने सिद्धाश्रम 
में लिवा लाये । 

विश्वामित्र राज्ि से ब्रह्मषि बने थे। वे अपने युग के 
सर्वोत्कृष्ट योद्धा और युद्धविज्ञान-विशारद थे । शस्त्रास्त्र- 
संचालन के भी वे अद्वितीय शिक्षक थे। उनके सुविशाल 
आश्रम का नाम सिद्धाश्रम था, जो एक गहन श्ररण्य में 


स्थित था । 
अयोध्या से सिद्धाश्रम जाते हुए ताडका वन में ऋषि 

विश्वामित्र तथा कुमारों की कतिपय साहसिकों से मुठभेड़ हुई, 
जिसमें नेत्री, ताडका के सहित सब साहसिक मारे गये। 
ताडका का पुत्र मारीच और सुबाहु जीवित बचकर भाग जाने 


में सफल हुए । 


59 

राम और लक्ष्मण ने सिद्धाश्रम में बारह वर्ष निवास 

किया और विदश्वामित्र ऋषि ने उन्हें निम्नलिखित ७२ 
शस्त्रास्त्रों का सांगोपांग ज्ञान तथा अभ्यास कराया : 


१. दिव्यास्त्र, २. दण्डचक्र, ३. धर्मंचक्र, 
४. कालचक्र, ५. विष्णुचक्र, ६. इन्द्रचक्र, 
७. वज्ञास्त्र, ८. शिवशूल, ९. ब्रह्म शिर, 
१०.. एषीकास्त्र, ११. बह्मास्त, १२. कौमोदकी, 
१३. शिखरी, १४, धर्मपाश, १५. वरुणपाश, 


१६. शुष्काशनि, १७. आद्रशिनि, १८. पिनाकास्त्र, 
१९: नारायणाम्तेयास्त्र,. २०. शिखराम्नेयास्त्र, 


२१. मथनवायवास्त्र, २२. असिरत्न, 
२३. हयशिरास्त्र, २४. क्रौंचास्त्र, २५. कंकाल, 
२६. मूसल, २७. कपाल, २८. किकिणी,,' 


२६. वैद्याधरास्त्र, ३०. गन्धर्वास्त्र, ३१. मोहनास्त्र, 
३२. सौम्यास्‍्त्र,. ३३. प्रस्वापनास्त्र, ३४. प्रशमनास्त्र, 
३५. सौम्यवर्षणास्त्र, ३६. पेशाचास्त्र, ३७. सोमनास्‍्त्र, 
३८. मायास्त्र, ३६. सोमास्त्र, ४०. प्रतिहारतरास्त्र, 
४१: लक्ष्यास्त्र,. ४२. अलक्ष्यास्त्र, ४३. हढनाभास्त्र, 

४४. सुनाभास्त्र, ४५. दशाक्षास्त्र, ४६. शतवक्रास्त्र, 
४७. दशशीर्षास्त्र, ४८५. शतोदरास्त्र, ४६. निष्कल्यस्त्र, 
५०. सर्पास्त्र, ५१. वरुणास्त्र, ५२. शोषणास्त्र, 
५३. सनन्‍्तापनास्त्र, ५४. विलापनास्त्र, ५५. मदलास्त्र, 
५६. तामसास्त्र, ५७. सत्यास्त्र, ५८. सौरास्त्र, 
५९. सूर्यास्त्र, ६०. पराडझ सुखास्त्र, 

६१. अवाडः सुखास्त्र, ६२. पद्मनाभास्त्र, 

६३. महानाभास्त्र, ६४. दुन्दुनाभास्त्र, ६५. ज्योतिषास्त्र, 
६६. नेराश्यास्त्र, ६७. विमलास्त्र, ६८. विनिद्रास्त्र, 
६९. शुचिबाहु-अस्त्र, ७०. आवरणास्त्र, ७१. विधृमास्त्र, 
७२. पन्थानास्त्र । 


3 

आयुधविज्ञान का पूर्ण पाण्डित्य सम्पादन करके राम व 
लक्ष्मण सिद्धाश्रम से अ्रयोध्या के लिये प्रस्थान करनेवाले ही 
थे कि ऋषि विश्वामित्र को मिथिला में सीता-स्वयंम्वर की 
सूचना मिली । ऋषि विश्वामित्र ने दोनों कुमारों को साथ 
लेकर मिथिला के लिये प्रस्थान किया | मिथिला जाते हुए 
मार्ग में गौतमाश्रम आया । ऋषि विश्वामिन्र ने राम को 
बताया कि “एक बार ऋषि गौतम की अनुपस्थिति में राजा 
इन्द्र गौतमाश्रम चले आये । कुछ देर आश्रम में विहार करके 
इन्द्र आश्रम से चले गये । गौतम ने अपने ग्राश्रम को लौटते 
हुए इन्द्र को आश्रम से बाहर निकलते हुए देख लिया। गौतम 
सन्देहवृत्ति के व्यक्ति थे। उन्हें लग! कि इन्द्र उनकी अनुपस्थिति 


१२ राम-चरित 


में उनकी भार्या अहल्या से मिलकर जारहा है। इस पर गौतम 
अहल्या को त्यागकर एक निकटवर्ती आश्रम में जाकर पृथक्‌ 
रहने लगे। देवी अहल्या वर्षों से गौतमाश्रम में अकेली रह 
रही हैं ।” 

तीनों गौतमाश्रम में प्रविष्ट हुए और राम व लक्ष्मण ने 
देवी अहल्या के चरणों पर शिर रखकर प्रणाम किया। इन 
तीनों से मिलने के लिये ऋषि गौतम दोड़े हुए वहां आये । 
ऋषि विश्वामित्र और राम ने ग्रहल्या व गौतम का परस्पर 
का मनमुटाव दूर किया और दोनों फिर गौतमाश्रम में बड़े 
प्रेम के साथ एक जगह रहने लगे । 

गौतम व अहल्या ने विश्वामित्र, राम और लक्ष्मण का 
बड़े प्रेम से आतिथ्य किया। तदुपरान्त तीनों मिथिला को 


चल पड़े । 


४65 
सिथिलाधीश महाराजा जनक ने ऋषि का बड़ा सत्कार- 
पूर्ण स्वागत किया । ऋषि ने महाराजा जनक को दोनों 
राजकुमारों का परिचय कराया । 
. ज्येष्ठ बन्चु साथ होने के कारण लक्ष्मण ने स्वयम्वर में 
भाग लेता उचित नहीं समभा । शिव-धनुष के दो टुकड़े करके 
राम ने स्वयम्वर की यत्कीयता [शर्ते] पूरी की और सीता 
ने परम ह्षित होकर राम के गले में वरमाला पहनाई । 
स्वयम्वर के समय रांम २८ वर्ष के थे और सीता १८ 
वर्ष की । 

इससे सिद्ध होता है कि (१) राम व लक्ष्मण ने ऋषि 
विद्वामित्र के आश्रम में १२ वर्ष निवास किया था, (२) राम 
व लक्ष्मण सिद्धाश्रम में ताडका का वध करने के हेतु नहीं 
भेजे गये थे, अपि तु शस्त्रास्त्र-विद्या का सांगोपांग ज्ञान प्राप्त 
कराने के लिये भेजे गये थे, (३) ऋषियों के आश्रमों में उस 
समय दस्त्रसंचालन-सहित युद्ध-विद्या भी सिखाई जाती थी । 


४७६ 

सीता' शब्द का अर्थ है हल का फाला। महाराज 
जनक खेती किया करते थे और स्वयं हल भी चलाया करते 
थे। प्रत्येक फ़सल में भ्रूमि में हल चलाने से पूर्व वे सीता यज्ञ 
किया करते थे। सीता यज्ञ महाराज को ऐसा प्रिय था कि 

उन्होंने अपनी ज्येष्ठा पुत्री का नाम भी सीता रख दिया । 
महाराज जनक के दो पुत्रियां थीं, सीता तथा उमिला। 
जनक महाराज के कनिष्ठ बन्धु, कुशध्वज की भी दो पुत्रियां 
थीं, माण्डवी तथा श्रुतकीति । महाराज जनक की इच्छानुसार 
ऋषि विश्वामित्र ने एक विशेष दूत के साथ महाराज दशरथ 
को एक निजी पत्र भेजा, जिसमें स्वयम्वर की सूचना देते हुए 
महाराज को यह प्रेरणा की गई थी कि वे भरत, शत्रुघ्न तथा 
विशिष्ट परिजनों-सहित अवसरोचित सेना व बरात लेकर 
शीघ्र मिथिला आजायें । महाराजा दशरथ ने पत्र पाते ही पूर्ण 
सज्जा के साथ मिथिला को यथाशीघ्र प्रस्थान किया श्र 
साथ ही अपने सम्बन्धी राजाओं के पास विद्येष दूतों द्वारा 
न्देश” भजा कि वे शीघ्र मिथिला पहुंच जायें । अन्यान्य 

राजाओं के अतिरिक्त भरत के मामा युधाजित्‌ू भी मिथिला 
पहुंच गये । 

जनक ने दद्रथ के प्रति यह इच्छा व्यक्त की कि 
राजकुमार राम, लक्ष्मण, भरत व दत्रुध्न का विवाह ऋरमशः 
राजकुमारी सीता, उमिला, माण्डवी तथा श्रुतकीति के साथ 
सम्पन्न किया जाये। दशरथ के सहमत होजाने पर चारों 
राजकुमारों तथा चारों राजकुमारियों का विवाह संस्कार एक 
साथ सम्पन्न किया गया । 

विवाहोपरान्त, अयोध्या को आते हुए, मार्ग में ऋषि 
प्रशुराम से भेंट हुई । अपने वेष्णव धनुष से राम की परीक्षा 
लेकर परशुराम अत्यधिक संतुष्ट हुए । 

कुछ दिन अयोध्या में विश्राम कर महाराज युधाजित्‌ 
राजकुमार भरत व शत्रुष्नओऔर उनकी वधुओं सहित अ्रपनी 
राजधानी को लोट गये । भरत और शत्रुघ्न में परस्पर उतना 
ही प्रेम था जितना राम और लक्ष्मण में । जहां भरत जाते थे 
वहीं शत्रुघ्न भी जाते थे। 


० 
महाराजा दशरथ का सम्पूर्ण जीवन संघर्षों और संग्रामों 
में व्यतीत हुआ था | वे अब ७६ वर्ष के होगये थे । एक दिन 
उन्हें सहसा विचार आया कि. अपने सर्वतः सुयोग्य, ज्येष्ठ पुत्र, 
राम को युवराज बनाकर वे भ्रपता शेष जीवन शान्ति के साथ 
व्यतीत करें । उस समय की प्रथा के अनुसार कोई भी सामान्य 


राजा श्रपने ज्येष्ठ पुत्र को युवराज बना सकता था। परल्तु 


बाल-काण्ड १४५ 


महाराजा दशरथ सामान्य राजा न थे, सम्राट थे। अतः राम 
को युवराज बनाने के लिये अपने माण्डलिक राजाओं की 
सहमति प्राप्त करना आवश्यक था । 

एक नियत तिथि पर समस्त माण्डलिक राजे अथवा उनके 
प्रतिनिधि अच्तर्राष्ट्रीय राजधानी, अयोध्या में एकत्रित हुए । 
विश्वसंसद्‌ में राजप्रमुख की प्रतिष्ठिति [हैसियत | से स्वयं 
महाराजा दशरथ ने राम को यूवराज बनाने का प्रस्ताव 
उपस्थित किया, जिसे विश्वसंसद ने स्वीकार किया । इस 
प्रस्ताव की सर्वेसम्मत स्वीकृति पर अपना हर्ष प्रकट करते हुए 


एक प्रतिनिधि ने कहा : 
(१) विश्वमण्डल में राम सर्वेश्रेष्ठ पुरुष हैं । 


(२) राम अतिशय शालीन, संयमी और मर्यादापालक हैं । 

(३) राम सदा-सवंत्र प्रजाजनों से कुशल पूछते हैं ओर 
उनके स्वास्थ्य, परिवार, श्राचार, सन्ध्या, अग्निहोत्र, वेदाध्ययन 
आदि के विषय में प्रश्न करते हैं । 

(४) मार्ग में जाते हुए, राम वृद्धों, देवियों और रोगियों 
के लिये स्वयं मार्ग छोड़कर चलते हैं । 

(५) राम सुशील, सोम्य, मृदु, मितभाषी, जितेन्द्रिय, थीर, 
गम्भी र, धर्मात्मा, न्‍्यायकारी, वीर, पराक्रमी और हंसमुल्र हे । 

(६) राम प्रीतिपात्र, उदार, क्षमाशील, निव्यंसन, 
निविलास और सर्वप्रिय हैं । 

विश्वसंसद्‌ को धन्यवाद देते हुए महाराजा दशरथ ने कह्टा, 
“अहो, कितना हर्षकर अ्रवसर है। यौवराज्य के लिये मेरे 
ज्येष्ठ, प्रिय पुत्र का आपके द्वारा चुना जाना मेरे लिये सौभाग्य 


१६ राम-चरित 
का विषय है ।” 

राम के युवराज चुने जाने पर विश्वसंसद के समस्त राज- 
सदस्यों ने महाराजा दशरथ को यह प्रेरणा की कि राम का 
राज्याभिषेक अगली प्रातः ही सम्पादन कर दिया जाये, ताकि 
उन्हें अपनी राजधानियों से अधिक अ्नृपस्थित न रहना पढ़े 
और दूसरी बार अयोध्या आने में उन्हें पुन: श्रपती राजधातियों 
को न छोड़ना पड़े । महाराजा दशरथ ने इस आग्रह को सहर्ष 
स्वीकार कर लिया | महंषि वसिष्ठ सद्यः तैयारियों में लूग 
गये। राजमहलों, दरबार और राजधानी में सजावटें होने लगीं । 

महाराजा दशरथ ने राम को बुलाया और आदेश दिया, 
“राम, कल प्रातः तुम्हारा राज्याभिषेक है। तुम और सीता 
उपवास करो और रात्रि में कुशशय्या पर शयन करो । करू 
प्रातः गायत्री-जाप तथा अग्निहोत्र से निवृत्त होकर तुम्हें नियत 
समय पर दरबार में उपस्थित होना है। “तथास्तु” कहकर 
राम अपने महल को चले गये । 

अगली प्रातः: जब मन्धरा ने कंकेयी के महल में प्रवेश 
किया तो कैकेयी अपने महल की सजावट का निरीक्षण करती 
हुई अन्तः-प्रांगण में इधर-उधर ठहुल रही थी। मन्थरा ने 
ककेयी को प्रणाम करके अपने मनोभावों को छिपाते हुए कहा, 
“राम के यौवराज्य के लिये आपको बड़ा उत्साह प्रतीत हो 
रहा है।” कंकेयी ने मुस्कराते हुए एक बहुमूल्य हार पुरस्कार- 
स्वरूप मन्थरा को दिया । 


अयांध्या-काण्ड ९७ 


हार उतारकर महारानी को लोटाते हुए मन्थरा बोली, 
“महारानी, राम के यौवराज्य में में आपका बड़ा अहित देखती 
हूं । राम के यौवराज्य से कौसल्या का सौभाग्योदय होगा 
और आपका दुर्भाग्य । 

कैकेयी बोली, “चुप, मन्थरा। राम में या भरत में मैं 
कोई अन्तर नहीं समभती । अतः में प्रसन्न हूं कि राजा दशरथ 
राम का राज्याभिषेक कर रहे हैं ।' 

“झ्रापकी यह प्रसन्नता अनिष्टसूचक है, महारानी । 

“इस शुभावसर पर मैं ऐसी बातें नहीं सुनना चाहतो, 
मन्‍्थरा । राम मुझे भरत से भी अधिक प्यारा है। राम 
कौसल्या से भी अधिक मेरा मान करता है। भरत राम को 
प्राणों से प्यारा है। राम मानवता का पुष्प, धर्म का अवतार 
और समस्त मानव प्रजा का दुलारा है ।” 

“ग्रापकी हितकामना मुझे प्रेरित करती है कि समय रहते 
में आपको चेता दूं ।” 

“सन्थरा, तुम क्या बकवास कर रही हो, कहते हुए 
कंकेयी ने अपने विशिष्ट भवन में प्रवेश किया | मनन्‍्धरा गम्भीर 
और विकल मुद्रा में पीछे-पीछे चली जा रही थी । 


: २१०: 
महारानी केकेयी एक सुखासन [आरामकुर्सी | पर आसीन 
होकर मनन्‍्थरा को सम्बोधन करते हुए बोलीं, “मन्थरा, तुम्हें 
आज किस अनिष्ट की आशंका ने व्यथित किया हुआ है ?' 
महारानी, राम के राजा बनने पर आपकी वह गौरवपूर्ण 


८ राम-चरित 


स्थिति नहीं रह सकती जो अब है |” 

“परन्तु किया भी क्‍या जा सकता है? विश्वसंसद ने स्वे- 
सम्मति से राम को युवराज स्वीकार किया है। चारों राज- 
कुमारों में ज्येष्ठ होने से वैसे भी राम ही राजा बनने चाहियें।” 

“महारानी, देवासुर-संग्राम में जब शम्बासुर ने महाराजा 
दशरथ को घायल करके मूछित कर दिया था, तब आपने उन्हें 
रणक्षेत्र से सुरक्षित बचा केजाकर उनकी प्राणरक्षा की थी । 
तत्पदचात्‌ महाराजा रण में विजयी हुए थे ।” 

“तो, उससे इस समय क्‍या ?” 

“महारानी, उस समय महाराजा ने प्रसन्न होकर आपसे 
कोई भी दो वर मांगने को कहा था ।” 

“हां, कहा था ।* 

“उस समय आपने कोई भी वर नहीं मांगा था ।” 

“फिर, अब क्या ?” 

“उस समय आपने दो वरों को धरोहर रूप में रहने देने 
को कहा था।* 


“हां, ऐसा ही हुआ था ।* 
“और, महारानी, महाराजा ने उन दो वरों को कभी भी 


मांग लेने का आपको अधिकार दिया था ।” 
“हां, दिया था ।” 
“तो, महारानी, उन दो वरों को महाराजा से अब मांग छो।” 
“में समझी । दो वर किस प्रकार मांगे जायें ?” 
“प्रथम, राम को चोदह वर्ष के लिये वनवास । द्वितीय, 
भरत को चोदह वर्ष के लिये राजसिहासन ।* 


ग्रयोध्या-काण्ड १६ 


“परन्तु, इससे तो समस्या का समाधान न होगा । क्‍यों 
न राम को सदा के लिये वनवास और भरत को सदा के 
लिये राजसिहासन ?*' 

“ऐसा करने से समस्त माण्डलिक राजे बिगड़ उठेंगे 
स्वयं कोसल राज्य की प्रजा का विरोध अपरिहाये होगा ।* 

“चौदह वर्ष को अवधि के लिये क्या ऐसा न होगा ?' 

“होगा, महारानी, परन्तु कम । चौदह वर्ष पश्चात्‌ राम 
के पुनरागमन की आशा से विरोध इतना तीब्र रूप धारण न 
करेगा । महाराजा को भी कम वेदना होगी ।” 

“चौदह वर्ष परचात्‌ क्या होगा ?” 

कृुटनीतिक मुस्कराहुट के साथ मन्‍्थरा बोली, “चौदह वर्ष 
के दीघे काल में पुत्र भरत के पेर भली प्रकार जम जायेंगे । 
अपने मोहक शील-स्वभाव, और प्रजाहितकारी कार्यों तथा 
उदार शासन से प्रजा का स्नेह पूर्णतया प्राप्ककर, वह उनके 
हृदयों को जीत लेगा । फिर, चौदह वर्ष बाद जब राम लोटेंगे 
तो भरत की जड़ें गहरी जमी हुई पायेंगे ; प्रजा सन्तुष्ट होगी 
ही । ऐसी स्थिति में भरत के लिये राम-रूपी कांटे को रास्ते 
से उखाड़ फेंकने में कोई विशेष कठिनाई नहीं होगी ।” 


*९११: 
कंकेयी और मन्थरा का वार्तालाप समाप्त हुआ ही था 
कि महाराजा दथरथ ने कंकेयी के महल में प्रवेश किया । 
कैकेयी बोली, “राजन, देवासुर-संग्राम में जब शंबासुर ने 
आपको घायल करके मूच्छित कर दिया था, तब मैंने आपको 

रणक्षेत्र से सुरक्षित बचा लेजाकर आपकी प्राणरक्षा की थी ।” 

“हां, की थी, आयें ।” 

“उस समय के मेरे दो वर आपके पास सुरक्षित हैं । उन 
वो वरों को में आज मांगना चाहती हूं ।” 

“हां, हां, मांगो, प्रिये । रास के योवराज्य के उपलक्ष में 
में सहर्ष प्रदान करूंगा ।” 

“मैं मांगती हुं कि इस अवसर पर भरत का राज्याभिषेक 
हो, और, राम आज ही यति-वेश में चौदह वर्ष के लिये वन 
जाये ।” 

“प्रिये, विनोद न करो । जो मांगना है, शीघ्र मांगो ।” 

“राजन, में विनोद नहीं कर रही । मैं ये ही दो वर 
चाहती हूं ।' 

'दिवि, मेरा, भरत का और अपना अहित न करो। 
राम के वन जाने पर में प्राण त्याग दूगा, भरत राजगद्दी 
स्वीकार न करेगा । अनेक देशों से आये राजे व प्रतिनिधि 
क्या कहेंगे ?*' 

भतो क्या, आप अपने वचन से फिर जाना चाहते हैं ? 

“देवि, भरत का राज्याभिषेक करालो, परन्तु राम को 
श्रयोध्या में ही रहने दो ।” क्‍ 

“यदि आप अपने वचन और अपनी प्रतिज्ञा के प्रति सच्चे 
हैँ तो श्रापको मेरे दोनों ही वरों को स्वीकार करना होगा ।” 

महाराज व्यथित होकर एक पर्यक पर लेट गये और 
मूच्छित होगये.। 


ग्रयोध्या-काण्ड २१ 

उधर महामन्त्री सुमन्त्र ने कैकैयी के महल में प्रवेश किया। 
कंकेयी को अभिवादन कर सुमनन्‍्त्र बोले, “महारानी, राम के 
यौवराज्य-समारोह के लिये दरबार में सब महाराज के 
शुभागमन की प्रतीक्षा कर रहे हैं ।' 

“महाराज सहसा अस्वस्थ हो गये हैं, सुमन्त्र । कंकेयी ने 
अन्यमनस्कता के साथ उत्तर दिया । “जाइये, राम को 
अविलम्ब यहां लिवा लाइये ।” 

“तथास्तु”, कहकर सुमन्‍्त्र सद्यः राम के प्रासाद में पहुंचे । 

“सुमन्त्र का अभिवादन स्वीकार हो, युवराज,” सुमन्त्र ने 
शीष नमाकर कहा । 

“में बिलकुल तैयार हूं, सुमन्‍्त्र । क्या महाराज ने मुझे 
दरबार में बुलाया है ।” राम ने उत्सुकतापूर्वक पूंछा । 

“नहीं युवराज, महाराज ने नहीं, महारानी कैकेयी ने 
आपको अपने महल में अविलम्ब याद किया है। महाराज भी 
वहीं हैं । सुमनन्‍्त्र ने धीरे-से उत्तर दिया । 

सीता से विदा ले, राम सुमन्त्र-सहित केकेयी के महल में 
पहुंचे और कंकेयी को अभिवादन करके पूंछा, “क्या आज्ञा है, 


माता ।” 
कंकेयी ने भट से कहना प्रारम्भ किया, “देवासुर-संग्राम 


के दो धरोहररूप वर श्राज महाराज से मैंने मांगे तो महाराज 
व्यथित होकर वहां पर्यक पर पड़ गये हैं ।* 

“यदि में उन बरों की पूर्ति में सहायक हो सकता हूं तो 
में सर्वतः समुच्यत हूं, माता । 

“में चाहती हूं कि राम चौदह वर्ष के लिये यतिरूप में 
बन में निवास करें और भरत चौदह वर्ष के लिये अयोध्या- 
साम्राज्य के सिहासन को सुशोभित करे।" 

प्रसन्नतापर्वक राम ने उत्तर दिया, “जो आज्ञा, देवि। 
महाराज की आन रखने के लिये, में ग्रभी जटाची रधर होकर, 
सीधा वन को चला जाता हूं। है माता, रोष का शमन 
कीजिये । में आपसे ठीक कहता हूं कि में निश्वय ही वन को 
चला जाऊंगा। आप प्रसन्न होइये । देवि, में राज्य, धन, 
ऐश्वर्य का गुलाम नहीं हूं, न मेरा संसार में कोई अनुराग है । 
आप मुझे पवित्र धर्म में स्थित, और आचरण में ऋषियों के 
समान, ही समफ़ियें ।” 

महाराज और कंकेयी को अभिवादन कर, राम कौसल्या 
के महल की ओर चले और सुमन्‍्त्र दरबार की ओर गये । 


की 2 

कौसल्या प्रातः-यज्ञ से निवृत्त हुई ही थीं कि लक्ष्मण- 
सहित राम ने महल में प्रवेश किया । माता को अभिवादन 
कर राम ने उन्हें सारा हाल कह सुनाया । 

“तो, तुमने क्या निश्चय किया है, राम ?”, माता ने 
शान्ति के साथ पूंछा । 

“माता-पिता की इच्छा का सहषे पालन करना सनन्‍्तान 
का परम धर्म है। जहां धर्म के पालन की भावना है वहां 
निश्चय करने का प्रदन ही नहीं उठता ।” 

“तुम्हारे पिता ने तो तुम्हें वन जाने के लिये कहा ही 

नहीं है ।* 

“पिता एक श्रोर मेरे मोह से विमोहित हैं तो दूसरी ओर 
वचनभ्ंग का अपवाद भी तो नहीं लगना चाहिये ।” 

“मैं तुम्हारी जननी हूं। में तुम्हें आदेश दे सकती हूं कि 
तुम वत न जाओ ।” 

“में केसे विश्वास करूं कि मेरी धर्मशीला माता मुझे 
कोई ऐसा आदेश देंगी जिससे मेरे धर्मात्मा पिता के प्रदत्त दो 
वरों की पूति में बाधा पड़ती हो ।” 

“परन्तु तुम्हारे यौवराज्य का निर्णय तो विश्वसंसद ने 
किया है। महाराज को व्यक्तिगत निर्णय करने का अधिकार 
भी तो नहीं है ।” 

“इस समस्या का समाधान मेैंनें सोच लिया है, मातेश्वरी | 
श्राप अब मुझे अनुमति दें, क्योंकि माता कंकेयी की इच्छा है 
कि में श्राज ही वन को प्रस्थान करूं । 

“तो, तनिक ठहरो, राम । में भी तुम्हारे साथ चलती हूं ।” 

“यह नहीं हो सकता, मां । पुत्र के मोह में पति के प्रति 
अपने कतंव्य का विस्मरण न कीजिये। उनकी सेवा से अपने 
को वंचित करना आपके लिये अशोभनीय होगा । अश्रुओं के 
प्रवाह में अपने धर्म को प्रवाहित न कीजिये ।” 

“अच्छा, जाओ, मेरे राम, जाश्रो। धर्म तुम्हारी रक्षा 
करे। धर्माधार भगवान्‌ तुम्हारी रक्षा करें। रघुकुलाचार 
तुम्हारी रक्षा करें । गरुरुजनों के आशीर्वाद तुम्हारी रक्षा करें। 
प्रजाजनों की शुभ कामनायें तुम्हारी रक्षा करें। सब प्राणियों 
का प्रेम तुम्हारी रक्षा करे।” _ 


२४ राम-चरित 


कोसल्या को प्रणाम कर लक्ष्मण-सहित राम सीता से 
विदा लेने के लिये चले और कौसल्या खड़ी-खड़ी प्रभु से राम 
के योगक्षेम के लिये प्रार्थना करने लगीं । 


: १४: 

अपने महल में आकर राम ने सीता को सब समाचार 
सुनाये । 

"सीते, माता केकेयी की इच्छा है कि में आज ही वन- 
गमन करूं ।” 

“राम, में आपके साथ चलने के लिये कुछ क्षणों में ही 
तैयार हुई जाती हूं ।” 

“नहीं, आयें, तुम्हारा मेरे साथ चलना ठीक नहीं । वनों 
और पवतों का निवास बड़ा ही कष्टसाध्य तथा असुविधापूर्ण 
होगा । क्‍ 

हृढ़ता के साथ सीता ने प्रत्युत्तर दिया, “राम, में उन 
वनों में अवश्य जाऊंगी जहां मनुष्य भी जाते घबराते हैं, जहां. 
नाना प्रकार के सिहादि हिख्र पश्यु विचरते हैं। में वन में सुख से 
रहेगी राम, ऐसे ही जैसे पिता के महलों में रहती थी। में किसी 
बात की चिन्ता और विचार नहीं करूंगी; कोई विचार 
आयेगा तो केवल तुम्हारी सेवा का। तुम्हारी सेवा और 
संयमपूर्ण वन्य जीवन ! जहां फल-मूलों का भोजन, सुगन्धित 
पुष्षों और फलों से सुवासित हमारी कुटिया होगी, वहां 
तुम्हारा साहचर्य ही मेरा स्वर्ग होगा | भेरे कारण तुम्हें कोई. 

दुःख वा असुविधा नहीं होगी । में तुम्हारे आगे-आगे तुम्हारा 

पथ प्रशस्त करती चलंगी; तुम्हें खिलाकर खाऊंगी, शेल, वन, 
सरित्‌, सरोवरों का आनन्द लूंगी ।” 

“अच्छा, तो, आयें, अब शीघ्र चलने की व्यवस्था करो,” 
राम ने उत्तर दिया । 

“आतः, में भी आपके साथ वनवास के लिये सर्वबथा 
समुद्यत हूं,” लक्ष्मण ने कहा । 

“तुम्हारे चलने से माता सुमित्रा को बड़ी बेदना होगी, 


लक्ष्मण ।” 
“नहीं, राम, मुझे विश्वास है, मेरी जननी को इससे 


हादिक आनन्द होगा ।* ' क्‍ 

“यदि ऐसा हो तो तुम भी सहर्ष चलो, वीर ।” 

अपने सब राजसी-बस्त्र तथा चिह्न उतारकर साधारण 
वस्त्र धारण करके तीनों पेंदल महारानी कैकेयी के महरू को 
जा रहे थे । ककेयी के महल में पहुंचकर तीनों नतमस्तक 
महाराजा दशरथ के अभिमुख खड़े हो गये । कुछ ही क्षणों में 
कौसल्या तथा सुमित्रा भी वहां भा पहुंचीं । 

व्यथित, मूछित सम्राट के ओष्ठ हिले, “तुम मुझे बन्दी 
बना दो, राम, और राज्य करो। ऐसा करने से न मेरी 
प्रतिज्ञा भंग होगी, न तुम्हारे साथ अन्याय होगा।” 

“आये राम ऐसा कदापि नहीं कर सकता, पिताजी ।” 

“तो क्‍या तुम मुझे सदा के लिये सकलंक करना चाहते 
हो, राम | 

“दोनों की अमिट कीति होगी, राजन । आपकी प्रतिज्ञा- 
पालन, के लिये और मेरी मर्यादापारूत के लिये ।” 


२६ राम-चरित 


महाराज की आंखों में गहन विषाद की रेखा अवलोकन 
कर राम फिर बोले, 'आझ्राप विषाद को छोड़िये, पित:। क्या 
नदियों का स्वामी, दुर्घषं, समुद्र कभी क्षोभ को प्राप्त हुआ 
करता है ।” 


84 
दशरथ को वेदना ने पुनः अचेत और मूछित कर दिया । 
सुमन्त्र तथा वसिष्ठ के कैकेयी को समभाने के सब श्रयत्न 

'सर्वेधा असफल रहे । 
सीता, राम और लक्ष्मण ने अपने परिधान उतार कर 
बल्कल वश धारण किये । 
राम कंकेयी से बोले, “माता, आपकी इच्छानुसार में 
चौदह वर्ष तक यति-धर्म का पूर्णतः पालन करूंगा । वन में 
निवास करूंगा। नगर या ग्राम में प्रवेश न करूंगा ।' 
गौर तभी सुमन्त्र ने केकेयी को सूचित किया, “आपके 
ग्रादेशानुसार तीत्र अश्वों से युक्त वह उत्तम रथ द्वार पर 
उपस्थित है । 
पिता को, माताओं को तथा ऋषि वसिष्ठ को प्रणाम 
कर सीता, राम और लक्ष्मण बाहर जाने लगे । 
सीता को छाती से रूगा कर कौसल्या बोली, “सीते, 
कठिन श्रौर कठोर प्रसंग आने पर भी पति की निन्‍्दा न 
करता । 
और सुमित्रा ने लक्ष्मण को सीने से चिमटा कर कहा, 
“पुत्र, राम॑ को ज्येष्ठ भ्राता ही नहीं, दशरथ ही समता और 

सीता को अपनी मां की जगह समझता । वन ही अब तुम्हारी 
ग्रयोध्या है । वत्स, अच्छी तरह जाना ।” 

सीता रथ पर चढ़ी, फिर राम और फिर लक्ष्मण । 
सुमन्‍्त्र ने रासों को फटका और व्यथितमनस्क-से अश्व आगे बढ़े । 

विशाल जनसमृह ने चारों ओर से रथ को घेर लिया । 
असंख्य कण्ठों से ध्वनित हुआ, “विश्वसंसद्‌ का निर्णाय नहीं 
बदला जा सकता । सर्वप्रिय राम को यौवराज्य से कोई वंचित 
नहीं कर सकता ।” 

रथ के ऊध्वें पाइव पर खड़े होकर, दोनों हाथों से सबको 
शांत करते हुए राम ने जनता को सम्बोधन किया, “आपने 
और विश्वसंसद्‌ ने साम्राज्य का यौवराज्य मुझे प्रदान कर 
दिया । अब में चौदह वर्ष के लिये वनविहारार्थ जाता हुं और 
आदेश देता हूं कि मेरी अनुपस्थिति में भरत मेरा स्थानापन्न 
होकर मेरे साम्राज्य का संचालन करेगा। आप मेरे समान ही 
भरत को समझें और कोई ऐसा कार्य न करें जिससे गृहकलह 
पनपे और साम्राज्य को क्षति पहुंचे ।” 

राम अपने स्थात पर आ बेठे और सुमनन्‍्त्र ने रथ को 
तीव्र गति से दोड़ा दिया । 

सब अपने-अपने घरों को चले गये और दशरथ कैकेयी के 
महल से कोसल्या के प्रासाद में जाकर रोगशय्या पर पड़ गये । 

राजधानी मुरका गयी । अयोध्या पर उदासी छागयी। 


2१9६ 
मध्याह्न में अयोध्या से प्रस्थान कर रथ के घोड़े निरन्तर 


श्८ राम-चरित 


दौड़ते रहे और सायंकाल रथ तमसा नदी के तट पर पहुंचा । 
चारों ने सन्ध्योपासना की और जलपान कर सो गये । 

प्रातः सन्ध्योपासना से निवृत्त होकर चारों पुनः रथारूढ़ 
हुये । इस प्रकार, तीसरी साय॑ रथ गंगा के तठ पर एक 
विशाल इंगुदी वृक्ष के नीचे रुका । सन्ध्योपासना के उपरान्त 
निषाद, गृह आतिथ्य की सामग्री लेकर राम की सेवा में 
उपस्थित हुआ । यतितन्नती होने के कारण राम ने केवल घोड़ों 
के खाद्य पदार्थ ही स्वीकार किये और शेष सामग्री ग्रह को 
लौटा दी । फलाहार करके चारों ने शयन किया । 

प्रातः चारों नित्यकर्म से निवृत्त हुये और राम सुमन्‍्त्र से 
बोले, “सुमन्त्र, अब सरथ अयोध्या वापिस जाइये आर पिता 
से हम तीनों का प्रणामपूर्वक योगक्षेम कहिये । हमारे कुशलू- 
समाचार जानकर पिता का शोक कुछ हल्का होगा ।” 

सुमन्‍्त्र ने रथ में घोड़े जोड़े । 

सुमन्‍्त्र के वाम स्कन्ध को अपने दक्षिण हस्त से स्पश्ञे 
करके राम ने कहना प्रारम्भ किया, “सुमन्त्र, पिता शीक्र 
शोकरहित हो जायें, ऐसा उपाय करना ।” 

सुमन्त्र खड़े-खड़े नीचा शिर किये चुपचाप सुनते रहे । 

: “सुमन्त्र, माता ककेयी से कहना, “उनकी इच्छापूर्ति से 

हमारा कल्थाण ही होगा । वे किसी भी अवसर पर किसी भी 


प्रकार का खेद न करें ।* 
“सुमन्त्र, पिता के चरणों में निवेदन करना, 'सुरम्य 


वनों का स्वास्थ्यप्रदः और मनोहारी बातावरण हमें बड़ा 
अनुकूल : प्रतीत हो रहा है। पिता हमारी लेशमात्र चिन्ता 

न करें। भरत को शीघ्र बुलाकर उसका यौवराज्य कर दें।' 

“सुमन्त्र, माता कौसल्या की सेवा में हम तीनों का 
आरोग्य तथा पादाभिवन्दन निवेदन करना और माता सुमित्रा 
के चरणों में भी । 

“और, सुमनन्‍्त्र, भरत से कहना, "तीनों माताशझ्रों की 
समान श्रद्धा से सेवा करे । इस प्रसंग में माता कैकेयी और 
पिता के साथ अप्रिय और अशालीन भाषण तथा व्यवहार 
न करे ।” 

तीनों को अभिवादन कर, रथ के जुए पर बेठकर, सुमन्त्र ते 
रासों को भटका और बायुवेग से घोड़े अयोध्या की ओर दौड़े | 

उधर गृह द्वारा प्रस्तुत नौका से गंगा पार कर तीनों 
वनवासी गंगा-यमुना के संगम पर स्थित भारद्वाज ऋषि के 
आश्रम को लक्ष्य करके आगे बढ़े । 


१७: 

उधर, गंगा-यम्‌ना के संगम पर भारद्वाज ऋषि के आश्रम 
में एक रात्रि विश्वाम करके तीनों चित्रकूट पहुँचे' और 
वाल्मीकि ऋषि के आश्रम के समीप लक्ष्मण ने काष्ठ व तृण 
की एक शाला निर्माण की । स्वयं तीनों ने वेदमन्त्रों से गृह- 
प्रवेश संस्कार किया और वहीं रहने लगे । 

इधर, सुमन्त्र अयोध्या आये । कौसल्या के महल में जाकर 
सुमन्‍्त्र ने महाराजा दशरथ को तीनों के समाचार सुनाये । 
व्यथित महाराजा ने “राम” कहते हुए रामवियोग के पांचवें 
दिन सदा के लिंये अपने नेत्र बन्द कर लियें । 

वसिष्ठ ऋषि की प्रनुमति से लाश तेल में ड्ुबाकर रखदी 


गई और भरत-शत्रुघ्न को लिवालाने के लिये राजगृह नगर 


[भरत की ननिहाल | को दूत भेजे गये। दूतों को आदेश 
दिया गया कि वे राम के वनवास तथा दशरथ-मरण की वार्ता 
भरत-दशत्रुघ्न को न सुनायें । 
सातवीं प्रातः भरत-शत्रुघ्न ने अयोध्या में प्रवेश किया। 
शत्रध्न सुमित्रा के महल में पहुंचे और भरत कंकेयी के महल में । 
माता को सश्रद्ध प्रणाम करके भरत ने पूंछा, “माता, 
नगर की शोकावस्था-सी क्‍यों है ? मार्ग में आते हुए झाज 


 पुरवासियों ने मेरा अभिवादन क्‍यों नहीं किया ? पिता तो . 


स्वस्थ हैं?” 

अश्वुमोचन करती हुई ककेयी बोली, “महाराजा ने परसों 
इहलीला समाप्त करदी, भरत। अपने महाप्रयाण से पूर्व महा राजा 
ने राम को चौदह वर्ष के वनवांस का आदेश दिया था। अतः 
सीता और लक्ष्मण-सहित राम चित्रकूट पर निवास कर 
रहे हैं ।” 

“धर्मात्मा राम से ऐसा क्‍या अपराध हुआ, माता, जो 
पिता ने उन्हें इतना कठोर दण्ड दिया ? क्‍या उन्होंने परस्त्री 
की ओर देखा था, या वेदपाठ में अनध्याय किया था, या 
असत्य-भाषण अथवा प्रजाजन के साथ अन्याय किया था ।* 

भरत को सीने से लगाकर कंकेयी ने सम्पूर्ण वार्ता सुनायी । 


है 2 
जननी से पूर्ण वृत्तान्त सुनकर भरत जल से बाहर अपहरण 


! 

की जाती हुईं मीन के समान तड़प उठे और विषादपूर्ण स्वर 
में बोले, “जननी, जब आप ही मुझे न पहिचान पाई तो अन्य 
कोई मुझे क्‍या समझ पायेगा ? आपने मुझे ऐसा पतित कंसे 
समभ लिया कि में देवतुल्य राम के स्वत्व का अपहरण करने 
के लिये सहमत हो जाऊंगा ? 

“बच्चों की सी भोली बातें न कर, भरत । सिंहासनारूढ़ 
होकर ऐसी व्यवस्था कर कि चौदह वर्ष के परचात्‌ राम तुक 


से राज्य न छीन सके ।” 
“राम, और मुभसे राज्य छीनना । राम तो मेरी इच्छा- 


मात्र पर मुझे सदा के लिये साम्राज्य सोंप देंगे। परन्तु शोभा 
इसी में है कि में उनका सेवक बनकर उनके आदेश में रहूं । 
पिता के शव की अन्त्येष्टि करके में अविलम्ब चित्रकूट से राम 
को अयोध्या लाऊंगा। राम के सिंहासन पर राम के अतिरिक्त 
अन्य कोई नहीं विराज सकता ।” 

“भरत, किये-कराये पर पानी न फेर। मादठर्नेह से प्रेरित 
होकर मेंने तेरे लिये राज्य-सा म्राज्य“”““ ।! 

“राज्य-सा म्राज्य नहीं, आपने मेरे लिये पतित पातक और 
अमिट अपयश सम्पादन किया है, जिसे धो डालने में यदि में 
सफल न हुआ तो में अपने जीवन को स्वाहा कर दूंगा ।” 

“भरत, भावुकता में मेरे बने-बनाये कार्य को न बिगाड़ । 
मेरी लाज रख और राजा बनकर "”“” ।” 

“बने को बिगाड़ नहीं रहा, मुझे बिगड़े कार्य को बनाने 
की चिन्ता है। और लाज तो आपकी और मेरी उसी क्षण 
चली गयी, जिस क्षण राम अयोध्या से वन को गये। अन्‍न्तर्यामी 

भगवान्‌ तो जानते हैं कि में सर्वथा निर्दोष हूं, परन्तु विश्व में 
फैलो अपनी अपकीत्ति को में किस प्रकार मिटाऊं । अपकीर्तित 
होकर राजा बनने की अपेक्षा कीतित होकर रंक बनना अच्छा है।” 

इतना कहकर भरत विद्युतू-वेग से बाहर चले गये श्रौर 
ककेयी एक नयी उलभन में उलभी हुई-सी खड़ी-की-खड़ी 
रह गयी । 


३१६: 

कौंसल्या के महल में पहुंच, कौसल्या तथा सुमित्रा को 
सानत्वना देकर, भरत ने दशरथ के शव की वेद-मन्त्रों द्वारा 
हवि और घृत से अन्त्येष्टि की । तदु॒परान्त माताओं ने तथा 
मन्त्रियों ने भरत को अपना राजतिलूक कराने की प्रेरणा की। 
भरत बोले, “राम हमारे बड़े भ्राता हैं, वे ही राजा बनेंगे। में 
तो उनके स्थान में चौदह वर्ष वत में निवास करूंगा ।” 

प्ले प्रातः दरबार रूगा। वसिष्ठ ने प्रस्ताव किया, 
“भरत राजसिहासन पर विराजें, क्योंकि राम अपनी प्रतिज्ञा 
कंदापि न त्यागेंगे । 

भरत ने उत्तर में कहा, “में अविलूम्ब चित्रकूट जाऊंगा। 
ज्येष्ठ श्राता, राम का वहीं राज्याभिषेक करके उन्हें अयोध्या 
वापिस लाने में सब मेरी सहायता करें ।” 

सद्य: हाथी, घोड़े, रथ, यान सजाये गये और विशिष्ट 
चतुरंगिणी सेनायें तैयार हुईं । भरत ने शत्रुष्न, तीनों माताओं, 
सुमन्त्र, वसिष्ठ तथा प्रमुख तागरिकों-सहित* राज्याभिषेक की 
सामग्री साथ. छेकर चित्रकूट को प्रस्थान किया | भ्ृविशेषज्ञों 

के निरीक्षण में हरावल सड़कों और पुलों की जांच तथा 
मरम्मत करता हुआ आगे-आगे जा रहा था । 

हाथियों की चिंघाड़, घोड़ों की हिनहिनाहट, रथों की 
भंकार तथा सेना की थाप सुनकर लक्ष्मण एक शालदृक्ष पर 
चढ़ गया श्रौर इक्ष्वाकु-घ्वज तथा भरत को पहिचान कर आवेश 
में शस्त्र संभालते हुए बोला, “भरत सेना लेकर हम पर 
आक्रमण करने आ रहा है। में श्राज भरत को मारकर राज्या- 
धिकारी को राज्य सौंपूंगा ।” 

राम मुस्कराये और बोले, “लक्ष्मण, तेरे, भरत के या 
शत्रुघ्न के बिना राज्यसम्पदा भोगना तो दूर, में जीना भी न 
चाहूंगा । साधु भरत के लिये ऐसा सोचना भी पाप है। वह 
तो माता कंकेयी से रुष्ट होकर मुझे लिवाने आया है। मैं 
अपनी प्रतिज्ञा भंग न करूंगा । चाहो तो, भरत से कहकर 
राज्य तुम्हें दिलादूं ? ” 

वक्ष से उतर कर, लक्ष्मण लज्जा से नीची दृष्टि करके 
पर की अंग्रुलियों से भूमि कुरेदने लूगा । 


* ०२०: 
हाथी, घोड़े, रथ, यान, सेनायें चित्रकूट के चारों और 
स्थित होगये । भरत, शत्रुघ्न, मातायें, वसिष्ठ, सुमन्‍्त्र तथा 
प्रमख नागरिक ऊपर चढ़े । 
राम, सीता तथा लूक्ष्मण पर्णशाला में सायं-यज्ञ से निवत्त 
होकर सन्ध्योपासना प्रारम्भ करने को ही थे कि राम की हृष्टि 
सर्वाग्न श्राते हुए भरत पर पड़ी । 

राम सद्यः उठ खड़े हुये और भरत ने दौड़कर राम के 
चरणों पर अपना शिर टेक दिया । भरत को छाती से छगा 
कर राम ने आशीर्वाद दिया । 

सब मिले और परस्पर अभिवादत आदि किया । 

“क्या पिताजी नहीं आये ?”, राम ने भरत से पूछा । 

“पिता अब संसार में नहीं हैं, राम ।* 

“क्या ? 

“हां, राम, आप वन चले आये और पिता परलोक चल : 
दिये । सुन्दर अयोध्या सूनी पड़ी है ।” 
.. “धैर्य धारण करो, भरत | सूर्य अस्त होनेवाला है । सब 
सायं-सन्ध्योपासनादि से निवृत्त होकर विश्राम करें ।” 


२१: 

प्रात:-सन्ध्योपासनादि से निवृत्त होकर राम, सीता; 
लक्ष्मण, भरत, मातात्रय, शत्रुघ्न, वसिष्ठ, सुमन्त्र तथा प्रमुख 
जन एक चबूतरे पर गोलाकार बैठ गये । 

राज्याभिषेक की सामग्री को देख कर राम ने पूंछा, यह 
क्या, भरत ।” 

“अभिषिक्‍त होकर अयोध्या वापिस चलिये, राम । में 
निरपराध हूं, सर्वथा निर्दोष हुं। जननी की भूछ को भूल 
जाइये और »०+ ००० | २ 

“न तुम दोषी हो, न माता । जो कुछ हुआ उसका परिणाम 
धुभ हो। भरत, में अपनी प्रतिज्ञा को भंग नहीं होने दंगा। 
अब तुम ही राजा बनकर चौदह वर्ष तक धर्मपूर्वक प्रजा की 

सेवा करो । 

“हम में आप ही ज्येष्ठ भ्राता हैं। आप राजा बनने के 
अधिकारी हैं। में तो आपका भृत्य बनकर आपकी सेवा करने 
से ही परम सौभाग्य प्राप्त करूंगा ।” 

“मं अपने चौदह वर्ष के वनवास के संकल्प को शिथिल 
करने में सवंथा असमर्थ हूं ।” 

“पिता तो अब नहीं हैं। परन्तु जिस माता ने आपको 
वनवास का आदेश दिया था, वह स्वयं आपको लिवाने 
आई हैं। 

“में माता से निवेदन करूंगा कि वे मुझे प्रतिज्ञाभंग का 
दोषी बनाने का प्रयत्न न करें ।” 

वसिष्ठ और सुमन्त्र ने भी प्रबल प्रेरणा की, परन्तु राम 
लौटने को सहमत न हुये । 

भरत निरुपाय से शिर भुकाये बंठे रहे । 

“यदि ग्राप अयोध्या नहीं चलते तो मझे भी अपने साथ 
चित्रकूट पर रहने की अनुमति प्रदान कीजिये”, भरत ने राम 
से विनय की । 

“कदापि नहीं”, राम ने सच्यः उत्तर दिया। "द्वितीय ज्येष्ठ 
बन्धु होने के नाते तुम्हें मेरी श्रनुपस्थिति में शासन-भार वहन 
करके प्रजा की सेवा करनी चाहिये। तुम झपने कतेंव्य से च्यूत 
नहीं हो सकते ।” 

भरत की आंखों से टप-टप आंसू टपकने लगे । आंखें पोंछ 
कर भरत आकाश की ओर देखने लगा । उसके हृदय में प्रकाश- 
सा आया । राम के चरणों पर शिर रखकर भरत ने दोनों 

हाथों से राम की चरण-पादुकायें हस्तगत करलीं और खड़ा 
होकर बोला, “राम की अनुपस्थिति में राम के सिंहासन पर 
भरत नहीं, राम की यह चरणपादुकायें आसीन होंगी । भरत 
तो केवल सेवकवत्‌ कार्य करेगा ।” 

राम को खड़ा होते देखकर सब खड़े हो गये । भरत को 
छाती से लगाकर राम बोले, “जाओ भरत, धर्मपृ्वक राज्य 
क्रो 

“राज्य तो आपकी यह चरणपादुकायें करेंगी | में तो 
झ्रापके पुनरागमन तक आपके समान तापस-वेश में नगर के 
बाहर ऐसी ही पर्णशाला में निवास करूंगा और कन्द-मूल-फल 
खाकर निर्वाह करूंगा । मैं आपके साथ ही राजधानी में प्रवेश 
करूंगा । कातिक अमावस्या को आपने अयोध्या से प्रस्थान 
किया था। चौदह वर्ष की समाप्ति पर कार्तिक कृष्णा चतुर्दशी 
के सायं यदि आप अयोध्या न श्रायें तो में उसी साय॑ जीवित 
चितागिन में प्रवेश कर जाऊंगा ।” 

सब साथियों सहित भरत ने चित्रकूट से प्रस्थान किया । 
रामवत्‌ तापसी वेश्व धारण करके भरत ने स्वभार्या-सहित 
अयोध्या से बाहर नन्‍्दीग्राम में निवास किया। राम की 
पादुकायें राम के सिहासन पर स्थापित करादी गयीं। भरत 
नन्‍्दीग्राम में रहकर ऋषियों तथा भ्रमात्यों के परामर्श से 
राजकाज करने लगे । 

समस्त भूमण्डल पर राम की ब्रतपालना तथा भरत की 
साधुता की सूचना विद्युतू-वेग से फल गयी । 

लगभग तीन वर्ष चित्रकूट पर निवास करके तीनों महा- 
मानव अन्य अरण्यों तथा पर्वतों के पर्यटन के लिये चनिकले। 
घूमते-घामते श्रत्रि ऋषि के आश्रम में पहुंचे । 

अत्रि ऋषि और उनकी भार्या दोनों ही अति वृद्ध थे। 
तीनों ने ऋषि-दम्पती की प्रदक्षिणा करके उन्हें प्रणाम किया । 
ऋषि ने आशीर्वाद देकर बेठने का संकेत किया । पांचों यज्ञ- 
शाला में यज्ञवेदि के चारों ओर कुछ क्षण मोन बेठे रहे । 

मौन भंग करते हुए अच्रि ऋषि बोले, “राम, तुमने अपने 
जीवन से मर्यादापालन तथा धर्मपरायणता का जो आदी 
स्थापित किया है, उसकी सुगन्धि से आज सम्पूर्ण भ्रूमण्डल ' 
सुवासित हो रहा है । तुम सचमुच मर्यादापुरुषोत्तम हो ।” 

“आपके इस आशीर्वाद के लिये, ऋषिश्रेष्ठ, मैं बहुत 
आभारी हूं । आपका आशीर्वाद पाकर में आज सौभाग्यशाली 
बन गया हूं, राम ने अतिशय आदरपूर्ण स्वर में कहा । 

“सीते, तुम भी धन्य हो,” सीता कौ ओर देखकर 
अनुसूया बोलीं, “नारी-समाज ही नहीं, सम्पूर्ण मानव-समाज 
युग-युग तुम्हारे गुणों की गाथा गाता रहेगा। तुमने पतित्रत' 
धर्म का अनुपम उदाहरण उपस्थित किया है ।” 

अधोदृष्टि से सीता बोलीं, “माता, आपके इन श्राशीर्वादपूर्ण 
शब्दों से मुझे एक अलौकिक प्रेरणा-सी प्राप्त हो रही है। 


आप मुझे कुछ उपदेश करें ।” 
अनुसूया ने सीता को 'अनेक उपदेशप्रद बातें कहीं । 


पतिपरायणता का उपदेश करते हुए अनुसूया ने कहा, “जो 

नारियां स्वार्थ, सुख या काम की भावना से पतिपरायरा हें 
वे अधम कोटि की नारियां हैं। उत्क्ृष्ठ नारियां वे हें जो 
कतंव्यबृद्धि तथा धर्मं-भावना से पतिनिष्ठा होती हैं ।” 

अत्रि ऋषि के आश्रम से प्रस्थान कर तीनों दण्डक-वन 
मैं प्रविष्ट हुये । कुछ मास, मन्दाकिनी तीर पर मह॒षि सुतीक्षण 
के सुतीक्ष्णाश्रम में रहे । इस प्रकार लगभग दस वर्ष तक 
असंख्य वनों और पव॑तों में भ्रमण, तथा अनेक आश्रमों में 
निवास, करते हुए अगस्त्य ऋषि के आश्रम में पहुँचे । ऋषि- 
आश्रमों में बेदवेदांगों के अतिरिक्त ब्रह्म चारियों को शस्त्रास्त्रों 
की विशेष शिक्षा दी जाती थी। अकेले अगस्त्य ऋषि के 
आश्रम में उस समय सोलह हज़ार ब्रह्मचारी शिक्षा पाते थे 
और दास्त्रास्त्रों का विपुल भण्डार था। 

अगस्त्य ऋषि से राम को ज्ञात हुआ कि बाली की 
सहायता से लंकाधीश रावण ने श्रार्यावतें के दक्षिण में 
: एक विद्याल प्रदेश पर अधिकार कर लिया है और शबने:- 
दाने: आगे बढ़ने का उपक्रम कर रहा है। अ्रगस्त्य, राम 
झौर लक्ष्मण ने मन्त्रणा की और एक निश्चित योजना 
बनाई। 

तदनुसार, राम लक्ष्मण और सीता पंचवटी पहुंचे । 
लक्ष्मण ने एक उत्तम पर्णशाला बनाई और तीनों ने वहां 
निवास किया । 

पंचवटी के निकट ही तपस्वी, विरकक्‍्त महात्मा, जठायु 

निवास करते थे। इनका मुख्य नाम तो स्वथा विस्मृत 
होगया था, परन्तु इनकी श्वेत लम्बी जटाओं के कारण 
लोग इन्हें जटायु कहते थे। राम का आगमन सुनते ही 
महात्मा जठायु ने बताया कि वे महाराजा दशरथ के 
चिरपरिचित सखा हैं, तो राम, सीता और लक्ष्मण ने उनका 
बड़ा आदर किया । 

राम का अभिप्राय जानकर महात्मा जटायु ने सब 
प्रकार की रक्षा व सेवा का वचन दिया । साथ ही तीनों को 
बहुत सतर्क व सावधान रहने का परामर्श दिया । बात- 
ही-बात में लक्ष्मण कंकेयी की निन्‍दा करने छगा। राम 
ने भर्तस्ना की, “लक्ष्मण, माता की निन्‍दा करना अनाय॑ 
आचार है। मातृनिष्ठ माता के किसी भी व्यवहार में 
अनिष्ट का चिन्तन नहीं करते ।” 

पंचवटी, गोदावरी के निकट रावण द्वारा विजित प्रदेश 
में, एक बड़े ही सुरम्य वन में स्थित थी। कतिपय योजन 
की दूरी पर रावण की एक सेनिकं छावनी थी, जिसका 
सेनापति था खर और उपसेनापति था दूषण |. 

इसी छावनी में उसः समय रावण की सुवीरा भगिनी, 
शूपंणएखा आई हुईं थी। यह महिला यद्यपि आयु में अतिवृद्धा 
थी, पर थी बड़ी निर्भय, शूर और युद्धप्रिय । 

पेंचचटी में राम के आगमन तथा निवास का 
समाचार पाकर, खर ने दूृषण तथा शूप॑णखा से मन्त्रणा 
की । खर ने कहा, “यह अगस्त्य और राम का हमें अपने 
इस विजित प्रदेश से निकाल बाहर करने के षडयन्त्र की 

भूमिका है। राम को पंचक्टी से निकाल बाहर करके 
अगस्त्य के आश्रम को सद्यः अपने अधिकार में लेना 
चाहिये। साथ ही हमारी सीमाओं के निकटवर्ती अन्य 
समस्त आश्रमों को भी, जिनमें सहस्नों सशस््र आये युवक 
विद्यार्थी हमारे विरुद्ध सैनिक मोचे बनाये हुये हैं, अविलम्ब 
विध्वस्त करके आश्रमवासियों को मृत्यु के घाट उतारना 
चाहिये। ऋषियों के ये सब तथाकथित आश्रम वास्तव 
में सैनिक छावनियां हें और इन सबका कर्णधार, सूत्र- 
संचालक ऋषि अगस्त्य है 

तीनों ने मिलकर एक योजना बनाई, जिसका प्रारम्भ 
शर्पणखा से होना था । 

राम, सीता और लक्ष्मण पर्णशाला के सामने बेठे हुए 
प्रकृति का सौन्दर्य अवलोकन कर रहे थे कि शूपंणखा वहां 
आ धमकी । 

“आप लोग कोन हैं ?” शूपर्णाणा ने तर्जकर पूंछा । 

“देवी, में राम हूं। यह मेरी घर्मिणी सीता है। यह 
मेरा अनुज लक्ष्मण है।” राम ने भद्गरता के साथ उत्तर दिया। 

“आप लोगों ने यहां हमारी सीमा में आकर डेरा 
क्यों डाला है ?” 

“देवि, जेसा कि विश्वविदित है, हम चौदह वर्ष के 
वनवास पर यंतिवत्‌ वन-वन भ्रमण कर रहे हैं। उस 
अवधि की पूत्ति में कुछ ही मास शेष हैं। घूमते-घूमते इधर 

आ निकले हें । किसी के भी राज्य में यतियों को कहीं 
रोक-टोक नहीं होती ।” 

“में आदेश देती हैँ कि आप छोग सद्यः हमारी सीमा 
से बाहर चले जायें ।” 

“देवि, नारियों से वादविवाद या ऋंगड़ा करना आये 
शील के विपरीत है । हमारे इह-निबास में किसी को कोई 
आपत्ति न होनी चाहिये ।” 

“में अन्तिम बार पुनः आदेश देती हूं कि आप लोग 
इसी क्षण यहां से चले जायें ।” 

इससे पूर्व कि राम कुछ बोलें, लक्ष्मण ने आवेश में 
भरकर शूपंणखा से कहा, “देवि, अपना रास्ता लो। हमें 
यहां से कोई नहीं हटा सकता । हम जब तक चाहेंगे तब 
तक यहीं रहेंगे ।” 

शूपंणखा लक्ष्मण के इस अवज्ञासूचक तथा अपमानजनक 
उत्तर पर क्रोध से लाल होगयी और द्रुत गति से चलदी, 
यह कहती हुई, “आप रोग इस अवज्ञा, और अपमान 
के परिणाम भ्रुगतने के लिये समुद्यत रहें ।” 

सम्राट रावण की भगिनी के आदेश की अवज्ञा की गयी 
और लक्ष्मण ने अपमानसूचकर शब्दों में उसको भिड़का, 
यही लक्ष्मण द्वारा शूपंणखा की नाक का काटा जाना था। 
नाक काटना' या "नाक कटना!' एक प्रयोग [ईडियम | है, जो 
अ्वज्ञा और अपमान के अर्थ में प्रयुक्त होता है । 

शर्पणएखा सीधी खर के पास पहुँची । युद्ध की तयारी 
दोनों ओर से थी ही । इधर से खर, दृषण और शूर्पणखा 

ने अपने चौदह सहस्न सीमारक्षक सेनिकों के साथ आक्रमण 
किया और उधर से राम-लक्ष्मण ने अगस्त्याश्रम के सहस्रों 
योद्धाओं के साथ आभिमुख्य किया | खर और दृषण-सहित 
लगभग समस्त सीमारक्षक खेत रहे । रामपक्ष के योद्धाश्रों 
तथा देवों--ऋषियों ने विजेता राम पर पुष्पवर्षा की । 


* शेर : 

ग्रकम्पन ने रावण को खर-दृषण तथा सीमारक्षकों के 
वध की सूचना दी । रावण ने क्रोध से अतिशय उत्तेजित 
होकर आर्यावर्त पर सद्यः आक्रमण करने का आदेश 
दिया । अ्रकम्पन और मारीच ने रावण को समभाया कि 
उत्तेजना में कोई अ्युक्त पग उठाना ठीक न होगा । 

शर्पणखा ने सुझाया, “आर्थावत्तं में जाकर युद्ध करना 
अनीतिमत्ता होगी । लंका से आर्यावर्त को जल तथा आकाश- 
मार्ग से सैन्य और सामग्री ले जाना और पहुँचाते रहना 
अति दुष्कर होगा । श्रच्छा हो कि युद्ध को लंका में लाया 
जाये । यदि राम युद्धार्थ लंका में आये तो आर्यावर्तीय पक्ष 
असुविधा में होगा और हम सुविधा में होंगे | लंका संसार 
में अद्वितीय सुसज्ज दुर्ग है। आर्यावर्तीय सेना वहां के भ्रज्ञात 
चक्रों में फंसकर स्वयं नष्ट हो जायेगी । राम की सेना का 
संहार करके और राम को परास्त करके हम आयर्यावते 
में अपने राज्यविस्तार का मार्ग प्रशस्त कर सकेंगे ।” 

रावण को यह सुझाव मान्य और प्रशस्त प्रतीत हुआ 
और वह उत्सुकता के साथ बोला, “परन्तु युद्ध को लंका में 


ब्ररण्य-काण्ड ४३ 


लाया किस प्रकार जाये ।” 

“इसका समाधान मेरे पास है,” शूपंणखा ने उत्तर 
दिया । 

“बह कया, रावण ने पूछा । 

“राम की भार्या सीता का हरण करके उसे थहां लाया 
जाये । राम आये है। वह सीताहरण के श्रपमान को सहन 
न कर सकेगा। वह सीता के त्राण के लिये यहां अवश्य 
भ्रायेगा और यूद्ध करेगा । और हम उसे यहां पूर्ण पराजित 
करने में निस्सन्देह सफल होंगे ।” 

रावण को शूर्पणखा की यह यूक्ति बहुत पसन्द आई। 
उसने मारीच से इस कार्य में सहायता मांगी। मारीच 
बोला, “रावण, नारी का हरण करना तेरे जैसे पराक्रमी 
राजा के लिये शोभनीय नहीं है । और, छल से नारीहरण 
तो पाप की पराकाष्ठा है। फिर, यह भी संदिग्ध है कि 
युद्ध को लंका में लाने से लंका की विजय होगी। भार्या 
सीता के अपहरण से समूचे आर्यावतं में जो प्रचण्ड ज्वाला 
धधकेगी, उसका परिणाम लंका के विध्वंस के अतिरिक्त श्रन्य 
कुछ न होगा ।* 

रावण मारीच की इस उक्ति. पर अत्यन्त रुष्ट और 
क्रढ् होकर बोला, “मारीच, तुमे लंका की सेन्यशक्ति और 
लंका के दुर्गे की अजेयता का ज्ञान प्रतीत नहीं होता । 
तुझे मेरे अभिमुख ऐसी बातें कहने में संकोच और लज्जा 
का न होता आश्चर्य की बात है ।” मारीच ने शान्त भाव 
से उत्तर दिया, “राजन सदा प्रिय बोलने वाले मनुष्य संसार 


डे राम-चरित 


में सुलभ होते हैं। परन्तु अप्रिय लेकिन हितकारी बात के 
कहने और सुनने वाले, दोनों ही, दुलेभ हैं ।* 

मारीच ने फिर कहा, “रावण, विश्वामित्र के आश्रम पर 
में राम और लक्ष्मण के अतुल बल और अमित पराक्रम का 
परिचय पा चुका हूं। मैं फिर यही परामर्श दूंगा कि इस 
समय मौन का ही अवलम्ब किया जाये और उचित अवसर 
की प्रतीक्षा की जाये । 
..._ रावण न माना और सीताहरण की विधि विचारने लगा। 


४२६ : 

रावण की योजतानुसार मारीच का पालतू हरिण 
सीता की पर्णशाला के समीप छोड़ा गया । सीता शाला 
के अभिमुख फूल चुन रही थी । हरिण को देखते ही सीता 
उसके सौन्दर्य पर मुग्ध होगयी और सहसा बोली, “अहा, 
देखिये राम, कैसा सुन्दर हरिण । इसे जीवित पकड़िये । 
इसे पालेंगे और अयोध्या ले चलेंगे ।” राम ने गर्देत उठाई । 
“ओह, अदभुत हरिण,” कहकर राम ने धनुष-बाण उठाये 
और हरिण का पीछा किया। “तुम यहीं सीता के पास: 
रहना,” जाते-जाते राम ने लक्ष्मण को आदेश दिया । 

'मृग को जीवित पकड़ने की छालसा में राम उसका 
पीछा करते हुए बहुत दूर निकल गये । | 
. “राम को गये बहुत देर होगयी, लक्ष्मण । तुम जाओ । 
उन्हें ज्ीक्र लौटा कर लाओ,” सीता ने कम्पित स्वर 
में कहा । 


पअ्रण्य-काण्ड ४४ 


“चिन्ता न कीजिये, देवि। वीर राम का कोई अनिष्ट 
नहीं कर सकता,” लक्ष्मण ने निवेदन किया । 

“किन्तु सूर्य अस्त होनेवाला है, लक्ष्मण । तुम अविलम्ब 
जाग्रो । उन्हें वापित लिवा लाओ,” सीता ने पुन: कहा । 

“जो श्राज्ञा,”' कह कर लक्ष्मण उसी ओर चल दिये, 
जिधर हरिण श्रौर राम गये थे । 

सूर्य अस्त हो गया। न राम लौटे न लक्ष्मण | सीता 
अधीर हो रही थी। वह जाला के अभिमृख पुष्पों की 
भाड़ियों में खड़ी हुई एक टक उसी ओर देख रही थी, 
जिधर राम और लक्ष्मण गये थे। सहसा किसी ने पीछे से 
आ्राकर सीता को अधर उठा लिया । 

“कौन ? 

“रावण ।” 

“राम दोड़ो । लक्ष्मण शीघ्र आओ ।” 

“देवि, सब प्रयास व्यर्थ होगा। बे दोनों बहुत दूर हैं। 
नीचे घाटी में लघु विमान है । कुछ ही क्षणों में तुम लंका की 
ओर उड़ी जा रही होगी ।” 

घाटी के नोचे स्थित, ध्वनिरहित लघु विमान में रावण ने 
संघर्ष करती हुई सीता को पटका ही था कि महात्मा जटायु 
उधर आ निकले। 

“में भ्रति वृद्ध हैं और इस समय निह॒त्था हूँ । पर एक आर्य 
नारी का अपमान सहन नहीं कर सकता”, यह कहते हुए जटायु 
रावण की ओर भपदे । एक ही वार में रावण ने जठायु को 
घायल करके घराशायी कर दिया। क्षण-भर में ही विमान 


४६ राम-चरित 


आकाश में चढ़ कर लंका की ओर उड़ने लगा । रावण विमान 
का संचालन कर रहा था और कतिपय पिश्ाच सीता के 
दोनों और बेठे हुए थे । 

सीता शोक से पागल-सी हो गयी । उसने अपने बहुमूल्य 
आभूषण उतारे और एक हस्ववस्त्र [रूमाल] में लपेट कर 
उन पिशाचों से कहा, “तुम यह छो और मुझे नीचे कूद कर 
जान गंवाने दो । फिर उद्धिग्न होकर सीता ने वह पोटली 
नीचे पटक दी, जो नीचे एक पर्वंतेशिखर पर आसीन सुग्रीव व 
हनुमान के मध्य में जाकर पड़ी । 

राम व लक्ष्मण लौट कर पणैंशाला आये। सीता को 
खोजते-खोजते दोनों घाटी में उतरे | “सोते, सीते,” राम ते 
सवेग पुकारा । “यहां आओ”, सीता के बजाय घायल जटायु 
ने उत्तर दिया । जठायु ने वह घटना सुनाई और बातें करते- 
करते तत्क्षण महात्मा जटायु का वहीं प्राणान्त हो गया। 

“यह अक्षम्य है। रावण अब संसार में अधिक जीवित 
नहीं रह सकता”, राम ने लक्ष्मण की ओर देखते हुए कहा । 
“में रावण के साथ रावण की लंका को ध्वस्त किये बिना 
अयोध्या की ओर मुख न करूंगा, लक्ष्मण ने आकाश की ओर 
दोनों भूजायें उठा कर कहा । 

उसी समय जटायु की अचन्त्येष्टि की गयी और दोनों नें 
खुले आकाश के नीचे वहीं एक चट्टान पर वह निशा व्यतीत की । 

.. २७, 

प्रातः राम व रुक्ष्मण ऋष्यमृक पर्वत को पार कर 

रहे थे कि दूर से सुग्रीव ने उन्हें देखा । 


किष्किन्धा-का ण्ड ४७ 


हनुमान को सम्बोधन करते हुए सुग्रीव ने कहा, “देखिये, 
वेदों वीर कौन हैं। कहीं वे बाली के नवीब जासूस तो 
नहीं हैं ? 

हनुमान पीछे से दोनों के समीप पहुँच कर बोले, “आप 
दोनों इस प्रदेश में नवागन्तुक प्रतीत होते हैं । क्या में आपका 
परिचय प्राप्त कर सकता हूं ?” 

दोनों ने पीछे फिर कर देखा । हनमान का अभिवादन 
स्वीकारते हुए राम बोले, “हां, भद्, हम यहां अपरिचित हैं और 
एक समस्या का समाधान खोज रहे 

“क्या में आपकी समस्या को जान सकता हूं ?”, 
'हनुमान ने उत्सुकतापूर्वक पूछा । 

“क्यों नहीं”, राम ने उत्तर दिया । 

लक्ष्मण ने हनुमान को आदि से अन्त तक सम्पूर्ण वृत्तान्त 
कह सुनाया 

“यहां सुग्रीव की सहायता के लिये एक सुयोग है”, ऐसा 
विचारते हुए हनुमान ने राम व लक्ष्मण को सुग्रीव की 
कष्टगाथा सुनानी प्रारम्भ की । “किष्किन्धा राज्य का अधीश 
बाली अपने कनिष्ठ बन्धु सुग्रीव का वध करके उस [सुग्रीव | 
की रूपवती लावण्यमयी भार्या को अपनाना चाहता है। बाली 
के भय से त्रस्त सग्रीव यहां समीप ही मलयाचल पर एक 
गुहा में छिपा हुआ है और सुग्रीव की भार्या बाली के महल में 
है। आप सुग्रीव को किष्किन्धा का राज्य प्राप्त कराने का 
कोई उपाय कर सकें तो इस राज्य के सम्पूर्ण साधनों और 
स्रोतों का उपयोग आपकी सहायता हो सकेगा।” | 


ध्ट राम-चरित 


“यह एक देवी संयोग प्रतीत होता है”, यह सोचते 
हुए राम ने हनुमान को प्रेरणा की, “आप महाराज सुग्रीव 
से हमारी भेंट कराइये ।” 

राम और लक्ष्मण को वहीं छोड़ कर हनुमान सुग्रीव से 
मन्त्रणा करने के लिये चले गये । 

राम हनुमान से बहुत प्रभावित हुए । हनुमान के वहां 
से चले जाने पर राम लक्ष्मण से हनुमान के विषय में कहने 
लगे, “लक्ष्मण, देखो, हनुमान कितना सुसंस्क्ृत भाषण करता 
है । जिसने ऋग्वेद, यजुर्वेद और सामवेद का अध्ययन 
न किया हो, वह इस प्रकार नहीं बोल सकता | अवश्य, 
इसने समस्त व्याकरण पढ़ा है, क्योंकि इतना अधिक भाषण 
करते हुए एक शब्द का भी इसने अशुद्ध उच्चारण नहीं 
किया । वाक्य नपे-तुले और व्यवस्थित व मध्यम स्वर में 
बोलता है। इसे सुनकर हृदय हषित हो उठा है। भला, 
अपनी चित्र-विचित्र सुन्दर वाणी से यह किसके हृदय को 
प्रसन्‍त नहीं कर छेगा ।” 


४ रण ; 
सुग्रीव॒ से मन्त्रणा करके हनुमान ने राम व लक्ष्मण को 
मलयाचल पर के जाकर सुग्रीव की गृहा के अभिमुख 
खड़ा किया । सूचना पाते ही सुत्रीव बाहर निकल्‍ा। राम 
व लक्ष्मण का परिचय देकर राम की ओर संकेत करते 
हुए हनुमान ने सुग्रीव से कहा, “इस वन में रहते हुए इन 
संयमी महात्मा की भार्या रावण ने हर ली है। अतः ये 


किष्किन्धा-काण्ड हर 


ग्रापकी शरण में आये हें ।” 
राम की श्रोर अपना दक्षिण हस्त बढ़ाते हुए सुग्रीव 


ने राम से कहा, “यदि झाप मेरी मित्रता स्वीकार करें, तो 
मेरी यह भुजा प्रस्तुत है। आइये, हाथ मिलाइये और हम 
दोनों मित्रता की ध्रुव मर्यादा में बंध जायें ।” 

राम व सुग्रीव ने परस्पर हाथ मिलाकर मित्रता 
स्थापित की । सच्च: हनुमान ने यज्ञाग्ति प्रज्बलित की । राम 
व सुग्रीव ने यज्ञाग्नि की प्रदक्षिणा करके मित्रता की परिपुष्ठि 
की और एक दूसरे को वचन दिया, “आज से तुम मेरे 
अन्तरज्भ सूखा हो । हम दोनों में से एक का सुख ओर 
दुःख दूसरे सखा का भी सुख और दुःख होगा।” 

दोनों मित्र गृहा में बैठकर परस्पर प्रेमपूर्वक वार्तालाप 
करने लगे। प्रथम सुपत्रीव ने अपनी कष्ट-गाथा सुनाई । 
राम बोले, “सुग्रीव, यदि आप मेरी सहायता न भी करें,. 
तो भी मेरे जैसे मर्यादापालछक धर्मपरायण व्यक्ति का यह 
नैतिक कत्तंव्य हो जाता है कि मैं ऐसे पापी को दण्ड ढू' 
जो अपने कनिष्ठ बन्धघु की भार्या के साथ पापाचार करता 
है। ऐसे पापी के राज्य में प्रजा बहुत दुःखी रहती है। में स्यः 
बाली का वध करके आपको सिंहासनारूढ करूंगा ।” 

कतिपय आभूषण दिखाकर सुग्रीव ने कहा, “रावण 
के वायुयान में से उस दिन हमें 'राम राम” पुकारती हुई 
एक देवी का करुणक्रन्दन सुनाई दिया था और साथ ही यह 


पोटली वायुयान से हमारे समीप गिरी ।” 
“लक्ष्मण, पहिचानो तो। क्या ये आभूषण सीता के हैं? ” 


प्‌्छ राम-चरिः 


राम बोले । 

“राम, में न तो इन भूजबन्धों को और न इन कुण्डलों 
को पहिचानता हूं। हां, इन नूपुरों को में अवश्य पहिचानता हूं 
क्योंकि चरणवन्दना करते समय नित्य इन्हें देखा करता था ।॥” 
लक्ष्मण ने उत्तर दिया । 

बाली के वध की योजना पर विचार हुआ। राम ने 
सुग्रीव से कहा, “अपने वनवास की अ्रवधि की समाप्ति तक में 
नगर या ग्राम में प्रवेश नहीं कर सकता। आप ऐसा उपाय 
करें कि बाली राजधानी से बाहर श्राजाये । हम राजधानी के 
समीप बाह्यवर्ती प्रदेश में स्थित रहेंगे ।” 

निश्चित योजना के अनुसार राम, लक्ष्मण, हनुमान, नल 
तथा नील राजधानी के समीपवर्ती अरण्य में स्थित हो गये 
, और सुग्रीव ने एकाकी राजधानी में प्रवेश करके बाली के 
महल के मुख्य द्वार पर जाकर बाली को ललकारा। बाली 
सुगत्रीव पर क्रपटा । सुग्रीव उस अरण्य की दिश्या में लपका। 
आगे-आगे सुग्रीव भागा जा रहा था ओर पीछे-पीछे बाली । 
दोनों ने अरण्य में प्रवेश किया । सुग्रीव बहुत आगे था और 
बाली बहुत पीछे । राम ने पीछे से बाली पर एक घातक बाण 
छोड़ा और एक ही वार में घायल होकर बाली धराशायी हो 
गया । राम, लक्ष्मण, हनुमान, सुग्रीव आदि बाली के समीप 
आये । 

राम-लक्ष्मण का परिचय पाकर मरणासन्न बाली ने राम 
से कहा, “राम, मेरी आप से कोई शत्रुता न थी। आपने 
अकारण मेरे साथ यह अन्याय क्‍यों किया ? ” 


किपण्किन्धा-काण्ड ५१ 


“बाली”, राम ने उत्तर दिया, “तुमने कनिष्ठ बन्धु की 
भार्या के साथ, जो तुम्हारी पुत्नी के समान थी, पापाचार 
किया । तुमने स्वदेश पर आक्रमण करने वाले विदेशीय रावण 
की सहायता की और उसके साथ मित्रता की । तुम्हारे ये 
दोनों ही अपराध ऐसे जघन्य हैं कि मृत्यु भी पर्याप्त दण्ड 
नहीं है । 

श्रावण की वृष्टि की भड़ियों में बात करते-करते बाली 
के प्राणपखेरू उड़ गये । 

सूचना पाकर बाली की भार्या, सुन्दरी तारा अपने पुत्र, 
अंगद-सहित वहां आई और बाली के शव पर रोदन करने लूगी । 

बाली की अन्त्येष्टि की गयी । राम का आदेश और 
आशीर्वाद पाकर सुग्रीव गद्दी पर बंठा। अंगद सुग्रीव का 
उत्तराधिकारी [ युवराज] घोषित किया गया । 

: २६; 

श्रावण से अश्विन तक किष्किन्धा में युद्ध की प्रबल 
तैयारियां होती रहीं । नील ने भारी सैन्य संग्रह किया। 
हनुमान ने दक्षिण प्रदेश के राज्य-राज्य में भ्रमण करके 
अपनी वक्‍तृत्व-कला के प्रभाव से सब राजाओं से घन, जन, 
आयुध, खाद्य आदि सब प्रकार का सहयोग प्राप्त किया । 
समुद्र के किनारे एक विद्ञाल सुहृढ़ और सुरक्षित बन्दरगाह 
तथा वायुयानक्षेत्र बनाया गया। इस बन्दरगाह के समीप 


सैन्य तथा युद्धसामग्री का संग्रह किया गया। 
मुद्धसज्जा पूर्ण होने पर लंका का आन्तरिक भेद लेते 


२ राम-चरित् 


और लंका की सैनिक शक्ति का रहस्य जानने के लिये 
हनुमान ने एक लघु वायुयान-द्वारा लंका राज्य की राजधानी, 
लंका नगर को प्रस्थान किया। उस समय आर्यावर्त और 
रंका के बीच समुद्र की चौड़ाई १०० योजन [४०० कोस ] 
थी । हनुमान ने सम्पूर्ण यात्रा एक ही छलांग [उड़ान] में 
धार की। यान को समीप के सघन जंगल में छिपा कर 
हनुमान ने यतिवेष में रुका नगर में प्रवेश किया । हनुमान, 
कई दिन, तक, राजधानी में प्रसिद्ध और महत्त्वपूर्ण स्थानों में 
अ्रमण करते हुए जनसाधारण के सम्पर्क में आकर भेद 


लेते रहे । 
हनुमान ने लंका में सर्वेत्र वेदों का अ्रध्ययन व पाठ होते 


देखा । घर-घर में यज्ञशालायें थीं और प्रत्येक गृह में दोनों 
समय यज्ञ होता था। सुवर्ण, हीरा, मणि से प्रजा सम्पन्न 
थी। ठृण, काष्ठ या मिट्टी का बना कोई घर न था। नगर के 
सम्पूर्ण आवास पीले पत्थरों के बने हुए थे। वर्णाश्रमधर्म 
का यथाविधि पालन होता था। समस्त प्रजा परम आस्तिक 
और पू्ो धामिक थी । क्‍ 

रावण के पुष्पक विमान को देखकर हनुमान आरचर्य- 
चकित होगये । उसमें शतश: मनुष्यों के बेठने व शयन के 
प्रबन्ध के अतिरिक्त सुन्दर जलाशय, मनोहर क्रीडास्थल, 
विद्युत्रकाश, भोजन आदि की सब सुविधायें थीं । 

हनुमान ने लंका के राजमहलों का अवलोकन किया, 
सैनिक छावनियों क्ा पर्यटन किया, गुप्त मार्गों का पता 
छगाया। 


सुन्दर-काण्ड भरे 


रावण की पतिव्नता, परम सुन्दरी, भार्या मन्दोदरी को 
देख कर हनुमान स्तब्ध रह गये । मन्‍्दोदरी अपने समय की 
विश्व में सुन्दरतम नारी थी। पता लगाने पर हनुमान को ज्ञात 
हुआ कि रावण तथा उसके पुत्र-पौत्र आदि की सब भारयायें 
विवाहिता, पवित्रचरित्रा श्रौर पतिन्नता थीं। किसी की भी 
भार्या बलात्‌ हरण की हुई न थी । 

सीता के विषय में हनुमान को ज्ञात हुआ कि रावण ने 
सीता को अशोक वाटिका में समुचित आदर के साथ ठहराया 
हुआ है । अशोक वाटिका में ठहराते समय रावण ने सीता 
से कहा था, “सीते, यहां आप उसी प्रकार निवास करें, जिस 
प्रकार आप जनक अथवा दशरथ के महलों में निवास करती 
थीं । आपका अपमान करना मेरा उद्देश्य नहीं । मेरी शत्रुता 
राम से है । नारी का अपमान करना मेरा धर्म नहीं ।” 

साथ ही हनुमान को पता लगा कि रावण तथा विभीषण 
के पारस्परिक सम्बन्ध बहुत कटु हैं और दोनों एक दूसरे का 
अहित चाहते हैं । हनुमान ने सबकी दृष्टि बचाकर विभीषण के 
महल में ही विभीषण से भेंट की । विभीषण ने हनुमान को 
अनेक रहस्य प्रकट किये, उपाय सुझभाये और युद्ध में सब 
प्रकार से राम की सहायता करने का वचन दिया | हनुमान 
ने भी विभीषण को विश्वास दिलाया कि रावण की पराजय 
अथवा रावण का वध होने पर राम विभीषण को ही लंका 
का अधीश बनायेंगे । विभीषण से हनुमान को यह भी ज्ञात 
हुआ कि विभीषण की पुत्री, कला प्रायः सीता से मिलने 
जाया करती है और सीता को सब प्रकार की सुविधा व 

सान्त्वना देती रहती है। 

विभीषण से विदा लेकर हनुमान ने अशोक वाटिका की 
ओर प्रस्थान किया । अशोक वाटिका के परकोटे के, नदी की 
ओर के, द्वार के बाहर शिशिपा वृक्ष के नीचे एक अति सुरम्य 
स्थान पर जब हनुमान आये तो सहसा उनको ऐसा लगा कि 
भगवती सीता सन्ध्या के लिए अवश्य ही ऐसे सुरम्य, जलीय 
लेट-युक्त स्थल पर आती होंगी । यह अनुमान कर वे वहीं 
रुक गये । 

इतने ही में शुभासन हाथ में लिए सीता सन्ध्याथथे वहां 
आयी | हनुमान ने चिह्नों से सीता को पहिचानकर प्रणाम 
किया श्र राम के दूत के रूप में अपना नाम बताकर अपना 
परिचय दिया । परिचय देने के उपरान्त हनुमान ने राम को 
सोने की अंगूठी सीता को समर्पित की । सीता ने अंगूठी को 
पहिचान कर उसे अपने वाम हस्त की अंग्रुलि में धारण किया। ' 

हनुमान ने सीताहरण के बाद से अब तक के सब 
समाचार तथा राम व लक्ष्मण के योगक्षेम सुनाये और विदा ; 
होते हुए सीता से निवेदन किया, “महारानी, हम बहुत शीक्र 
यहां आकर लंका विजय करेंगे ।” 

“ऐसा ही हो । लो, मेरा यह चूडामणि मेरी निशानी 
के रूप में महाराज राम को भेंट करना”, यह कहकर सीता 
ने हनुमान को विदा दी । 


:३०: 
सीता से विदा होकर हनुमान राजमार्ग पर जारहे थे कि 

रावण के पुत्र अक्ष की अध्यक्षता में सेनिकों की एक टुकड़ी ने 
हनुमान पर आक्रमण कर दिया । हनुमान ने श्रात्मरक्षा में 
प्रबल पराक्रम किया और अक्ष तथा अनेक संतिकों को मार 
गिराया । इतने ही में, रावण का ज्येष्ठ पुत्र, इन्द्रजीत 
[मेघनाद ] वहां आ पहुंचा और उसने ब्रह्मास्त्र से हनुमान 
को जकड़ कर बन्दी बना लिया । 

हनुमान के बन्दी होने की सूचना कुछ ही क्षणों में वात- 
प्रेरित प्रचण्ड अग्नि के समान सम्पूर्ण राजधानी में फंछ गयी । 
जनता में तीत्र उत्तेजना [संन्सेशन| को एक तीक्षण रूहर 
दौड़ गयी । झत्रु का एक गप्तवर कई दिलों से राजधानी में 
घूमता-फिरता रहा और सीता तक पहुंच गया, किन्तु लंका 
का गुप्तचर-विभाग उसे भांप न सका । इससे राजधानी के 
नागरिकों में एक आग-सी लग गयी । यही था हनुमान द्वारा 


लंका-दहन । 
दरबार में रावण के अभिमुख हनमान को उपस्थित किया 


गया । “तुम कौन हो और यहां क्‍यों आये हो ?”, रावण नें 
तर्जकर सरोष हनमान से प्रइन किया । 

“लंकेश, मैं धर्मात्मा राम का राजदूत हुं और महाराज 
सुग्रीव का मंत्री हूं । महाराज ने आपके प्रति समुचित समादर 
तथा शुभ कामनाओों के साथ मुझे आपकी सेवा में प्रेषा है। 
महाराज ने कहलाया है कि भर्मात्मा राम की धर्मशीला, 
पतिब्रता, निरपराध भार्या, सीता को आप शान्तिपूर्वक लोटादें, 
ताकि व्यर्थ का युद्ध तथा नरसंहार न होने पाये”, हनुमान ने 
उत्तर दिया । 

“यदि तुम सचमुच राजदूत थे तो तुम्हें यहां आते ही मेरे 
महामंत्री को अपने आगमन की सूचना देनी थी और तुम्हें 
राज्य का अतिथि बनकर यहां रहना चाहिये था”, रावण ने 
झंभलाहट के साथ कहा । 

पूर्व इसके कि हनूमान कुछ कहते, रावण ने आदेश दिया, 
“इसे प्राणदण्ड दिया जाना चाहिये । में श्राज्ञा करता हूं कि 
इसे इसी क्षण बाहर लेजाकर वध कर दिया जाये ।” 


पाइवे में लेजाकर विभीषण ने रावण को समभाया, “यहां 
इस समय हनुमान का वध राजनीतिक दृष्टि से बड़ी भारी 
भूल और भयानक अनीतिमत्ता होगी, जबकि हनुमान स्वयं 
अपने को सार्वजनिक रूप से राजदूत होने की घोषणा कर रहा 
है। दूत सदा-सवंत्र भ्रवध्य होता है ।” 

रावण शान्‍त हो गया और उसने पुनः घोषणा की, 
“क्योंकि हनुमान अपने आपको राम का राजदूत घोषित करते 
हैं, में उन्हें प्राणदण्ड से मुक्त करके ससम्मान विदा करता हूं ।* 

“में आपकी ओर से क्‍या सन्देश ले जाऊं”, हनुमान 
ने पूछा । 

“महाराज सुग्रीव इस प्रसंग से सर्वेथा तटस्थ रहें; उनके 
लिये यही उचित होगा । और राम को मेरे बन्चुओं के वध 
तथा मेरी बहिन की अवज्ञा का प्रतिफल चखना ही होगा ।* 

“तथाउस्तु”, कहकर हनुमान ने प्रस्थान किया और एक 
ही उड़ान में राम की छावनी में वापिस पहुंच कर सप्रणाम 
राम को सीता का चूडामणि भेंट किया । 

चूडामणि पहिचान कर राम ने उसे रख लिया और खड़े 
होकर हनुमान को गले से लगाया। 

हनुमान ने रुंका का सब वृत्तान्त सुनाया । विभीषण की 
सहायता का आश्वासन दिया ।. लंका के दुर्गों का तथा वहां 
की सन्‍्यों का रहस्य बताते हुए हनुमान ने कहा, “लंका 
राजधानी का परकोटा अमभेद्य है। नगर में, भूमि के ऊपर 
के दुर्गों के अतिरिक्त, भूमि के नीचे विशाल रहस्यपूर्ण दुर्ग 
हैं। नगर के चारों ओर दुस्तर खाइयां हैं, जो यन्त्र घुमाने- 
मात्र से जलपूर्ण अथवा जलरहित होजाती हैं। मूछ लंका 
नगर एक भिन्न पर्वत पर है। दूर-दूर पर्वतों पर अनेक कृत्रिम 
राजधानियां तथा कृत्रिम दुर्ग हैं। लाखों प्रबल योद्धा हैं । 
किन्तु विभीषण की मित्रता से सब कठिनाइयों को पार करके 
हम विजय सम्पादन करेंगे और माता सीता का निरचय 


त्राण करेंगे ।” 
सुग्रीव के सेनापतित्व तथा हनुमान, अंगद, नील श्रौर 


जामवन्त के नेतृत्व में सेनाओं ने वाययानों द्वारा लंका को 


' प्रस्थान किया और शस्त्रासत्र, अन्य युद्धसामग्री तथा खाद्य- 


पदार्थ जलपोतों द्वारा भेजे गये । पीछे से सैन्य व सामग्री 
पहुँचते रहने का प्रबन्ध किया गया। विभीषण की मन्त्रणा 
तथा प्रबन्ध के अनुसार लंका राजधानी से कतिपय योजन 
की दूरी पर एक नियत अरण्य में पड़ाव डाला गया । यह सब 
ऐसे गुप्त रूप से किया गया कि रावण को उसका तब तक 
तनिक भी पान चला जब तके कि सुग्रीवः की छावनी 


भ्र्द राम-चरित 


पूर्णरूप से सज्ज व सुरक्षित न होगयी । 

जासूसों से रामागमन तथा सुग्रीव के सेन्यसंग्रह की 
सूचना पाते ही रावण ने अपने मन्त्रियों तथा सामन्तों से 
मन्त्रणा की । रावण के ज्येष्ठ पुत्र मेघनाद [इन्द्रजीत] को 
युद्ध का सर्वोपरि सेनापति नियत क्रिया गया । 

अपना नाटक प्रारम्भ करते हुए विभीषण ने रावण से 
निवेदन किया, “युद्ध से छुझे न अपने कुल का मंगल हृष्टिगोचर 
होता है और न लंका राज्य का । अतः में प्रस्ताव करता 
हुँ कि सीता को ससम्मान लोटा कर राम व सुग्रीव से सन्धि 
की जाये ।” इस नाटक का वही परिणाम हुआ जिस दृष्टि 
से यह खेला गया था। रावण और मेघनाद ने विभीषण को 
फटकारा । विभीषण सरोष चार मन्त्रियोंसहित दरबार से 
उठकर बाहर चला गया और उसने अपने मित्रों, सामन्तों 
तथा सेनन्‍्यों-सहित राम के पक्ष में रावण के विरुद्ध लड़ने का 
निरवचय किया । सबको साथ लेकर वह रातों-रात राम की 
छावनी में जा पहुंचा और वहां अपना एक पृथक पड़ाव 
डाल दिया । 

रावण के मोचे में एक भयंकर दरार पड़ गयी । लंका 
राज्य के कर्णधार तथा प्रजाजन युद्ध के ग्रीचित्य-अनौचित्य 
के विषय में दो भागों में बंट गये । स्वयं रावण के मन्वत्रियों, 
सामन्तों तथा पारिवारिक जनों में दो मत होगये । 


२०: 
छावनी के मध्य में स्थित केन्द्रीय तम्न्नू में राम, लक्ष्मण, 


युद्ध-काण्ड ध्९ 


सुग्रीव तथा हनुमान ने मन्त्रणा की कि विभीषण को विद्वास 
में लिया जाये या नहीं । सुग्रीव ने असंख्य नीतिवाक्यों से 
प्रमाणित करते हुए परामर्श दिया कि “विभीषण को 
विश्वास में न लिया जाये । वह शत्रु का बन्धु है। किसी भी 
क्षण उसकी भावनायें रावण के पक्ष में उभर सकती हैं और 
हमारे मध्य में रहकर वह हमारा भारी अनिष्ट कर 


सकता है ।” 
सुग्रीव का अनुमोदन करते हुए लक्ष्मण बोले, “विभीषण 


को विश्वास में लेना और उसे अपने मध्य में रखना प्रत्यक्षतः 
अपने सर्वताश को निमन्त्रण देना है। कोई बन्धु अपने बन्धु 
का अनिष्ट कब तक और कहां तक सहन करेगा । अपने 
सहोदर और अपने राष्ट्र का अहित देखकर वह धोखे से राम 
का वध करके पुनः रावण के पास भाग जायेगा। नीतिमत्ता 
इसी में है कि विभीषण को उसके सामनन्‍्तों तथा सैनिकों 
सहित युद्धवन्दी बना लिया जाये ।” 

मुस्कराते हुए राम ने हनुमाव की श्रोर रहस्यपूर्ण दृष्टि 
घुमाई। अतिशय हढ़ ध्वनि और विश्वस्त मुद्रा के साथ 
हनुमान ने कहा, “में विभीषण का अच्छी प्रकार अध्ययन 
कर चुका हूं। दीर्घ समय से विभीषण और रावण के बीच 
भीषण कटुता है। विभीषण लंका के राज्य का भूखा है । 
यदि उसे यह पूर्ण विश्वास दिला दिया जाये कि रावण के 
मारे जाने पर विभीषण को ही लंका का अधीश बनाया 
जायेगा तो विभीषण एक मन से हमारा साथ देगा और उस 
अवस्था में हमारी विजय असन्दिग्ध होजायेगी ।” 


६७ राम-चरित 


लक्ष्मण की मुखाकृति से राम को लूगा कि लक्ष्मण को 
हनुमान की बात रुचिकर नहीं लगी । पूर्व इसके कि लक्ष्मण 
अपने ओष्ठ खोलते, राम ने लक्ष्मण के कान में कहा, 
“लक्ष्मण, सब भाई भरत के समान नहीं होते, न सब पुत्र मेरे 
जैसे होते हैं, और न ही सब मित्र तुम्हारे समान होते हैं ।” 

लक्ष्मण शान्‍न्त होगये । हनुमान गये और विभीषण को 
लिवा लाये | परस्पर अभिवादन के पश्चात्‌ राम ने विभीषण 
को स्नेहपुवेक अपने पास बिठाया और दोनों मम के साथ 
बातचीत करने लगे । 

राम, “में दशग्रीव रावण को, प्रहस्त आदि उसके 
सहायकों-सहित मारकर तुम्हें लंका का राजा बनाऊंगा, यह 
में तुमसे सत्य कहता हूं 4 

विभीषण, “राक्षसों के वध और लंका की विजय में जी- 
जान से में सहायता करूंगा तथा आपकी सेनाओं का मार्ग 
प्रदर्शन करूंगा 

राम का आदेश पाकर लक्ष्मण समुद्र का जल ले आये 
और सागर के उस जल से राम ने सद्यः विभीषण का राज्या- 
भिषेक कर दिया । युद्ध की समाप्ति तो दूर, युद्धारम्भ से भी 
पूर्वें, राम ने विभीषण को लंका का अधीश स्वीकार कर 
लिया । नीतिपटठु हनुमान ने बधाई देते हुए घोष किया, 
“लकाधिपति महाराज विभीषण की जय ।” 

आदवस्त होकर विभीषण ने राम को लंका के समस्त 


रहरय बता दिये । 
राम की छावनी और हूुंका के राज्य में यह सूचना सर्वत्र 


युद्ध-काण्ड हरे 


अविलम्ब प्रसारित करदी गयी । लंका की सेना और जनता 
दोनों ही के उत्साह में एक स्वाभाविक क्षीणता-सी आगयी । 
सबको रावण की विजय में शंका-सी होने लगी । 


$ १३१ 

रावण ने शुक नामक कुटनीतिज्ञ को सुग्रीव तथा विभीषण 
को फोड़ने के लिये भेजा, किन्तु उसे विफलता हुई । 

लंका की शोभा और छटा . अवलोकन करके राम ' मुग्ध 
हो गये। सहसा उनके मन में आया, “काश, युद्ध न होता और 
संसार का यह सुन्दरतम नगर ध्वस्त न होता ।” 

राम की छावनी का संगठन किया गया और युद्ध की 
योजना तथा व्यूहुरचना की गयी । 

उधर रावण ने शुक व सारण नामक दो भेदियों, को राम' 
के सन्‍य ओर बल का पता लगाने के लिये भेजा ।  विभीषण 
ने दोनों को पहिचान लिया और बन्‍न्दी बनाकर राम के 
अभिमुख प्रस्तुत किया । राम ने दोनों को मुक्त करा दिया । 
शुक-सारण ने वापिस पहुंचकर रावण से निवेदन किया, “राम 
का बल ओर संन्‍्य अजेय है। नीतिमत्ता इसी में है कि 
ससम्मान सीता को लौटा दिया. जाये और राम से सरि 
क्रली जाये। 
... रावण ने शादू छल नामक एक दक्ष गुप्तवर को पुनः राम 
के बल तथा सेन्य का भेद लेने भेजा । उसने भी राम के बल 
तथा सैन्य को अजेय पाया | शादू ल ने वापिस आकर राबण 
को राम से सन्धि करने का परामशें दिया । 


६२ राम-चरित 


युद्धारम्भ करने से पूर्व राम ने प्रंगंद को शान्ति का 
प्रयास करने के लिये रावण के पास भेजा । 

“लंकेश, धर्मात्मा राम चाहते हैंकि आप सीता को 
आदरपूर्वक लौटा दें । यद्ध में दोनों ही पक्षों की अपार हानि 
होगी । आप स्वयं धर्मशास्र और राजनीति के प्रकाण्ड पण्डित 
हैं। व्यर्थ के रक्तपतात और विनाश को रोकने में आप सर्वथा 
समर्थ हैं, अंगद ने रावण से प्रेरणापूर्वक निवेदन किया । 

“अंगद, मेरे देश पर आक्रमण करने के बाद अब तुम 
सन्धि का संदेश लेकर आये हो ॥ राम और उनके साथी अपने- 
अपने सेन्यों सहित प्रथम लंका से वापिस चले जायें। 
तदुपरानत सन्धि की वार्ता का कुछ औचित्य हो सकता है; 
रावण ने उत्तर दिया । ह 

वार्तालाप में कटुता आ गयी और रावण तथा अंगद में 
इन्द्रयुद्ध की नौबत आ गयी । मन्त्रियों ने रावण को समझाया 
कि अंगद दूत है। दूत पर आक्रमण करना उचित नहीं । 
अंगद ने हढ़ता के साथ रावण का प्रतिरोध किया। यही 
रावण की राजसभा में अंगद का पैर गाढ़ना था। पैर गाढ़ने 
का अर्थ हृढ़ता-द्योतन होता है । 

अंगद ने आकर राम को सूचित किया कि सन्धि का 
प्रयास अ्रसफल हुआ । 

युद्ध आरम्भ हुआ | लंका के पक्ष के लोग रावण की जय 
बोलते थे और रामपक्ष के लोग महाराजा सुग्रीव की जय 
बोलते ये । द 


युद्ध-काण्ड र्रे 


; 3१४ : 

प्रथम दिन अंगद ने मेघनाद की गदा, रथ, अर्व, सारथि 
खण्ड-खण्ड कर डाले । क्षुब्ध होकर मेघनाद ने तुमुल युद्ध 
किया और राम-लक्ष्मण को शबत्बों से वेध दिया। अन्तत: 
मेघनाद ने नागफांस का प्रयोग किया और राम-लक्ष्मण को 
धराशायी कर दिया । दोनों पक्षों ने उन्हें वीरगति को प्राप्त 
हुआ समभ लिया । लंका में आनन्दोल्लास मनाया जाने छूगा 
और इधर सुग्रीव की छावनी में शोक छा गया । 

रावण ने मेघनाद को हृदय से लगाकर साध्ुवाद कहा । 
पृष्पक विमान में सवार कराकर, आकाश से सीता को मृत 
राम-लक्ष्मण को दिखाया गया। सीता व्यग्र होकर विलाप 


करने लगी । 
अब विभीषण आया और उसने राम-लक्ष्मण की मुद्रा को 


देखकर कहा, “ये दोनों अभी जीवित हैं ।” लंका के राजवेद्य, 
सुषेण, जो विभीषण के साथ उसके केम्प में ही रहते थे, 
बुलायें गये । उनके उपचार से थोड़ी ही देर में राम को 
चेतना आ गई। लक्ष्मण को अचेतावस्था में देखकर राम 
 अधीर हो उठे । कुछ काल पद्चात्‌ लक्ष्मण भी सचेत हो गये। 
राक्षसी त्रिजटा को जब यह सब गुप्त रूप से ज्ञात हुआ तो 
उसने जाकर सीता को बताया कि राम ब लक्ष्मण दोनों 
स्वस्थ व सकुशल हैं । सीता को ढाढ़स बंधा । 

दूसरे दिन पुनः युद्धारम्भ हुआ। राम-लक्ष्मण को जीवित 
देखकर राक्षसों में आइचर्य व आतंक छा गया । ध्ृम्राक्ष व 
हनुमान का भयंकर साम्मुख्य हुआ | ध्रृम्राक्ष मारा गया और 


दें राम-चरित 


राक्षससेना भाग खड़ी हुई । क्‍ 

तीसरे दिन रावंण ने वज्दंट्र के सेनापतित्व में अतुल 
सेना युद्धक्षेत्र में फोंक दी । घनवृष्टि की तरह शस्त्रास्त्रों का 
प्रक्षेपण हुआ। फिर ढाल तलवार चलीं | अ्रंगद ने वच्वदंष्ठ 
का सिर काट कर धरा पर गिरा दिया । राक्षस सेना अव्यव- 
स्थितावस्था में रणक्षेत्र से पलायन कर गई । 
... चौथी बार, अकम्पन की भ्रध्यक्षता में रावण की विशाल 
सेना ने रणक्षेत्र में प्रवेश किया। उधर से हनुमान ने सेना- 
सहित प्रहार किया । अकम्पन हनुमान के दरों व शास्त्रों को 
खण्ड-खण्ड करके गिराने लगा। हनुमान ने मरने या मारने 
को संकल्प करके वज्ञास्त्र तथा वृक्षास्त्र का प्रयोग किया । 
अकम्पन बुरी तरह घायल होकर भूमि पर गिरा ही था कि 
हनुमान ने तलवार से उसका शिर घड़ से श्रलग कर दिया । 

अकम्पंन के मरने पर लंका की अतुल सेना भाग खड़ी ' 
हुई । अमित दस्त्रास्त्र सुग्रीव की सेना के हाथ लगा । 
यह समाचार पाते [ही रावण अत्यन्त क्षुब्ध और अधीर 
हो उठा। सद्यः अपने मन्त्रिमण्डल को बुलाकर रावण ने 
लंका की हृढ़तम मोचबन्दी की योजना बनाई और वह तुरन्त 
कार्यान्वित की गयी । 
स्वयं सेनापति प्रहस्त की अधीनता में सुग्रीव की सेना पर 
झाक्रमण किया गया। श्रेष्ठतम मारू-बाजे बजते हुए दिव्य 
रथ में स्थित प्रंहस्त सुभीव की सेना पर प्रचण्ड उग्रता के साथ 

टूटा । विभीषण ने सुग्रीव की सेना व सेनापतियों को प्रहस्त 
के सब दाव-पेंच अच्छी प्रकार समझा दिये । युद्ध शूलप्रहार से 
प्रारम्भ हुआ । युद्धक्षेत्र में सहसा ज्वार-भाटा चढ़ा । प्रहस्त ने 
प्रलयंकर संग्राम किया । 

विभीषण द्वारा सुशिक्षित व सावधान होकर नील ने 
प्रहस्त का श्राभिमुख्य किया । योजनानुसार नील ने प्रहस्त के 
शस्त्रास्त्र काट डाले । निःशस्त्र प्रहस्त मूसलास्त्र छेकर रथ से 
कूद पड़ा और सुग्रीव की सेना पर अन्धाधुन्ध प्रहार करने 
लगा | प्रहस्त ने क्रद्ध होकर नील के शिर पर भयंकर वार 
किया । शिर से घायल होकर भी नील ने प्रहस्त की छाती में 
झूल [भाला | भोंक दिया और पुनः फुर्ती के साथ उसने 
प्रहस्त के शिर पर गदा ठोक दी। प्रहस्त मारा गया । लंका 
की सेना में भगदड़ मच गयी । 

रावण घोर गम्भीर होकर विचार करने लगा, “जिन्होंने 
प्रहस्त जेसे वीरशिरोमणि को मार गिराया, वे साधारण वीर 
नहीं हो सकते ।” रावण ने विशिष्ट सामन्तों और सेनाओं के 
सहित सुग्रीव' की सेना पर स्वयं आक्रमण किया। भयंकर 
युद्धवाद्य बज रहे थे । 

रावण, इन्द्रजीत, महोदर, कुम्भ, निकुम्भ और लंका की 
सेना साक्षात्‌ मृत्यू का रूप धारण करके रणक्षेत्र में उतरे । 

विभीषरा ने सुग्रीव, राम, लक्ष्मण, हनुमान आदि सबको 
रावण के चिह्नों का परिचय दिया और रावण की यौध्य 
चाले सबको अच्छी प्रकार समम्ा्यीं; किसका किस प्रकार वध 
करना, यह भी बताया। 


६६ राम-चरित 


रावण के ऊपर दृष्टि पड़ते ही सहसा राम के मुख से 
विभीषण के प्रति निकल पड़ा, “अहो, दीप्त, महातेजस्वी, 
राक्षसेश्वर रावण ! सूर्य के समान, इसकी ओर दृष्टि लगाये 
रहना कठिन हो रहा है । कितना तेज है इस वीर में ! 


१६: 

राम और लक्ष्मण रावण की ओर भपटे । रावण के 
अभिमुख अति समीप पहुँच कर सुग्रीव ने रावण परवार किया । 
थोड़ी ही देर में रावण ने सुग्रीव को घायल करके भूमि पर 
गिरा दिया और सुग्रीव की सेना का भयंकर संहार किया । 

फिर लक्ष्मण रावण के सामने आकर डटे और हनुमान ने 
चपलता के साथ आगे बढ़कर रावण पर वार किया । 
रावण ने हनुमान को भी बुरी तरह घायर करके नीचे 
पटक दिया । 

अ्रब नील सामने आया । रावण ने उसे भी घायल कर 
दिया । नील मूछित होकर नीचे गिर गया । 

आगे बढ़कर रावण लक्ष्मण पर भपटा। लक्ष्मण ने 
अदभुत पराक्रम करके रावण के शास्त्रों की आकाश में ही 
खण्ड-खण्ड करना प्रारम्भ किया | अन्ततः रावण ने लक्ष्मण 
पर ब्रह्मासत्र छोड़ा और उसे शिर से घायलरू कर दिया। 
संभल कर लक्ष्मण ने वार किया और रावण के धनुष को 
तोड़ डाला । खीक कर रावण ने लक्ष्मण पर अमोघास्त्र छोड़ा, 
जिससे सम्पूर्ण रणक्षेत्र में विषेला धुंआ छा गया और लक्ष्मण 
का सीना घायलू होगया। लक्ष्मण मूर्छा से पीड़त होकर 

गिर पड़े । 

रावण ने लक्ष्मण को उठाकर अपने रथ में पटक, उड़ा 
कर लेजाना चाहा कि संभल कर ठीक समय पर हनुमान 
आर पहुँचे । उन्होंने प्रबल वज्प्रहार करके रावण को क्षणभर 
के लिये मृछित-सा कर दिया और लक्ष्मण को उठाकर राम के 
डेरे में ले गये । 

उधर सद्य: राम रावण के सामने आये और रावण के 
शस्त्रसमह व रथ को बेकार कर दिया | सायंसन्ध्या निकट 
आती देखकर राम ने रावण से कहा, “वीर, प्रातः से अब 
तक निरन्तर युद्ध करते-करते आप श्रान्त होगये हें । 
नितान्त घोर युद्ध करके आपने निरसन्देह बड़े वीरत्व का 
परिचय दिया है। आज आप के हाथ से हमारी सेना के 
अनेक वीर मारे व घायल किये गये हैं । अतिशय 
श्रान्त होने के कारण इस समय आप का वध करना सरलऊू 
है। किन्तु थके हुए शत्रु पर प्रहार करता श्राय्यं मर्यादा के 
विरुद्ध है। अतः युद्ध बन्द करके अब आप जाइये। स्वस्थ 
होकर जब श्राप पुनः रणक्षेत्र में आयेंगे तब में आपका 
युद्धोचित स्वागत समादर करूंगा ।” 

मन-ही-मन राम के उदार शील की प्रशंसा करता हुआ 
रावण लंका नगर में प्रविष्ट हुआ और राम अपने बडेरे में 
पहुँच लक्ष्मण के उपचार में लगे । 


बे७: 
रावण ने रात्रि में ही सद्यः भ्रपना मन्त्रिमण्डल बुलाया। 

और पादाघात से यूद्ध करने लगा। विद्युतास्त्र से राम ने 
उसके दोनों पग भी काट डाले । 

“कुम्भकर्ण मारा गया”, यह सुनते ही रावण मूछित 
होकर भूमि पर गिर पड़ा । 


2 ल्मक 

सूर्योदय के साथ रावण के पुत्र, त्रिशिरा, देवांतक, अतिकाय 
तथा नरानतक के अधिनायकत्व में रण प्रचण्ड हुआ और 
सूर्यास्त होते-होते प्रचुर सेना-सहित चारों खेत रहे । 

फिर दिन निकलते ही इन्द्रजीत [मेघनाद | ने रावण के 
अभिमृख राम व लक्ष्मण के वध का संकल्प करके विपुल सेना 
सहित रणक्षेत्र को प्रयाण किया । 

भारी तुमुल युद्ध हुआ और मेघनाद ने एक-एक करके 
नील, नल, जाम्बवान, सुग्रीव, अंगद को घायल करके पटक 
दिया । सुग्रीव की सेना में भगदड़ मच गयी । हनुमान व 
सुषेण को घायल करके गिराता हुआ, मेघनाद राम और 
लक्ष्मण की ओर भपटा और क्षण-भर में ही दोनों को घायल 
करके गिरा दिया । 

रात्रि होगयी और मेघनाद विजयघोषों के साथ लंका 
नगर में प्रविष्ट हुआ । 


१385 
एक-एक करके रावण के परिवार के सब वीर मारे गये । 
कैवल उसका ज्येष्ठ पुत्र इन्द्रजीत | मेघनाद | शेष रहा । 

रावण ने इन्द्रजीत को आ्रादेश दिया, “कल राम व लक्ष्मण 


का वध करके ही आओ ।” 
इन्द्रजीत ने प्रातः वेद की ऋचाओं से विजययाग किया । 


अन्तर्धान होने वाले सूयरथ पर ब्रह्मास्त्रसहित सवार होकर 
विज्ञाल सेना के साथ इन्द्रजीत ने संग्रामभूमि में प्रवेश किया । 

आकाश में अन्तर्धान होकर इन्द्रजीत ने राम व लक्ष्मण 
पर हास्त्रों की वर्षा प्रारम्भ की । राम व लक्ष्मण ने दिव्यास्त्रों 
के प्रयोग से मेघनाद पर शस्त्र छोड़े । मेघनाद ने धुमास्त्रों से 
अंधेरा कर दिया । राम ने विद्युतास्त्र से मेघनाद के रथ का 
अवलोकन करके शस्त्रों का प्रयोग किया । मेघनाद ने अन्धास्त्र 
से घोर घटाटोप कर दिया। राम की ओर से राक्षसों के शस्त्रों 
के घोष के अनुसार शब्दभेदी बाण छोड़े जाने लगे । 

विभीषण को लक्ष्मण के साथ देखकर मेघनाद ने विभीषण 
से कहा, “विभीषण, तुम मेरे पिता साक्षात्‌ भ्राता हो । जिस 
की छाया में तुम्हारा जीवन बीता है, उस श्राता के प्रति तुम 
आज द्वरोह कंसे कर रहे हो ? धर्मदूषक, दुर्मते, जाति, सखा, 
धरम, सगापन क्या ये तेरे लिये कुछ भी मूल्य नहीं रखते ? 
हे दुर्बद्भे, बड़े दुःख की बात है। सज्जन तेरी निन्‍्दा करेंगे 
क्योंकि तू अपने लोगों को त्यागकर दूसरों का दास बना 
फिरता है। शिथिलू, नीच बुद्धि वाला तू नहीं समभ रहा, 
कहां स्वजनों में संवास और कहां पराश्रय | पराया चाहे 
गुणी हो, और अपना चाहे निर्गुण हो, अपना निर्मुण फिर भी 
श्रेयस्कर है, क्योंकि पराया श्राख्रिर पराया ही तो है। जो 
अ्पनों को छोड़कर परपक्ष की सेवा करता है वह, अपनों के 

नाश के उपरान्त, उन्हीं परायों के द्वारा मारा जाता है ।* 
विभीषण ने खिसियाकर उत्तर दिया, “झ्रो अभिमानी, 
दृष्ट और दुविनीत राक्षस, काल के पाश में बद्ध, मरणासन्न तू 
इस समय मुझे जो चाहे कह ले । 
लक्ष्मण व इन्द्रजीत में भीषण संग्राम छिड़ गया । लक्ष्मण, 
हनुमान व विभीषण ने घेरा डालकर इन्द्रजीत को थका दिया। 
वीरों को सम्बोधन करते हुए विभीषण ने कहा, “मेघनाद 
इस समय बहुत थका हुआ है । आज उसे जीवित न जाने दो।” 
मेघनाद विभीषण पर रपटा । लक्ष्मण ने आगे बढ़कर 
मेघनाद के सारथि को मार डाला । फिर रथ को तोड़ दिया। 
मेघनाद पैदल ही युद्धरत हुआ । दूसरा हेमरथ आया और 
मेघनाद उस पर स्थित हो युद्ध करने लगा । लक्ष्मण ने पुनः 
मेघनाद के सारथि व रथ को समाप्त कर दिया। मेघनाद 
निरुपाय हो फिर पंदल ही युद्ध करने लगा। लक्ष्मण ने ऐशन्द्रास्त्र 
घुमाया और मेघनाद का सिर कटकर भूमि पर गिर गया । 
रावण नितान्‍त अकेला रह गया । 


४: ४०: 
ब्रह्मकवच तथा ब्रह्मास्त्र धारण करके स्वर्णरथ में स्थित 
होकर रावण शेष समस्त सेना-सहित सरोष रणक्षेत्र में उतरा 
और सीधा राम व लक्ष्मण के अभिमुख स्थित होकर संग्राम 
करने लगा | रावण ने भंयकर तामस अस्त्रों का प्रयोग 
किया । राम ने परमास्त्र से रावण क्रे मस्तक को वेध 
दिया । लक्ष्मण ने रावण के सारथि को मार गिराया और 


७२ राम-चरित 


रावण का अभ्यस्त धनुष तोड़ डाला। विभीषण ने रावण 
के रथ के चारों घोड़े मार गिराये। रावण ने पेदल हो 
_विभीषण पर वार किया । लक्ष्मण ने सतकंता और तत्परता 
के साथ विभीषण की रक्षा की। रावण द्वारा विभीषण पर 
छोड़ी गयी शक्ति लक्ष्मण के वक्ष को वेधती हुई पार निकल 
गयी । लक्ष्मण मरणासन्न होकर भूमि पर गिर पड़ा । 

सुग्रीव व हनुमान को लक्ष्मण की सेवा में नियुक्त करके 
राम ने रावण पर प्रलयंकर प्रहार किया | रावण घबराकर 
भाग खड़ा हुआ । 

राम लक्ष्मण की चिन्ताजनक अ्रवस्था देखकर कहने लगे, 
“हा, लक्ष्मण के वध हो जाने पर राज्य से भी कया ? में माता 
सुमित्रा को किस प्रकार ढाढ़स बंधाऊंगा ? माता कोौसल्या 
और कंकेयी को क्या कहूँगा ? और महाबली भाई शर्रुघ्त 
को क्‍या कहकर सान्त्वना दृगा ? जिसके साथ मेंने वन को 
प्रस्थान किया था, उसके बिना में वापिस कंसे जाऊंगा ? 
बन्धुनाश से तो यहीं मर जाना अच्छा है । हाय, पृव्॑जन्म में 
मेंने क्‍या दुष्कृत किया थां, जो मेरा धार्मिक भ्राता मेरे सामने 
ही मर गया ? हा, नरश्रेष्ठ श्रातः, तू मुझे किसके भरोसे 
छोड़कर अकेला चला गया ? वीर, में रो रहा हूं। शोकात्त॑ 
मुभसे तू बोलता क्‍यों नहीं ? उठ, सो क्‍यों रहा है ? अपनी 
आंखों से मुझ दीन की दशा देख ।” 

सुषेण ने राम को सान्त्वना देकर हनुमाव से कहा, “वीर, 
ऋषभ पववत से सूर्योदय से पूर्व विशल्यका रिणी, सावण्यकारिणी, 
संजीवकारिणी तथा सन्धानकारिणी बूटियां लेकर आइये, 

अन्यथा लक्ष्मण के जीवन की रक्षा न हो पायेगी । हनुमान 
इतनी दूरी से बूटियां लेकर सूर्योदय से पूर्व आ सकेंगे, आजा 
कम थी । 

ज्यों-ज्यों सूयोदिय का समय निकट आता जाता था, 
त्यों-त्यों रामदल की अधीरता बढ़ती जा रही थी । हनुमान 
विमान को सवेग उड़ाते हुए आशज्यातीत झीघ्रता से आवश्य- 
कता से कहीं अधिक बूटियां लेकर सूर्योदय से पर्याप्त पु 
वापिस आगये । 

बूटियों की अतिशय अधिक मात्रा को देखकर सबके मुख 
से निकला “हनुमान पर्वत ही उठा लाये ।” 

हनुमान के गमनागमन की तीत्र गति का वर्णन आलें- 
कारिक ढंग से करते हुए कवि ने लिखा है कि हनुमान ने 
सूर्य को अपने मुख में बन्द करके रख लिया, अर्थात्‌ सूर्यो- 
दय की गति से हनुमान के विमान की गति बहुत अधिक 
तीव्र थी । 

सुषेण ने सद्यः बूटियों का प्रयोग किया । लक्ष्मण सचेत 
होकर उठ खड़े हुए । राम ने साशभ्रु लक्ष्मण का आलिंगन 


किया । 
प्रभात होते ही रावण अपनी सम्पूर्ण सेना और पूर्ण 


सज्जा के साथ रणक्षेत्र में आया । राम और रावण में रोमांच- 
कारी द्विरथ युद्ध हुआ । राम ने फुर्ती से ब्रह्मास्त्र छोड़ा, जो 
रावण के हृदय को वेधता हुआ पार निकल गया । 

रावण वीरगति को प्राप्त हुआ। राम के आदेश से 
विभीषण ने रावण का अ्न्त्येष्टि कृत्य किया । 


७४ राम-चरित 

राम के डेरे पर विभीषण का राजतिलक हुआ। 

अशोक वाटिका पहुँच कर हनुमान ने सीता को आद्यो- 
पान्त सम्पूर्ण विवरण सुनाया । 

विभीषण स्वयं सीता को लिवाने गये । रणाक्षेत्र में से 
गुज़रते हुए सीता ने रक्तरंजित मंदान और लाशों के ढेर 
देखे । उस भीषण हृश्य को देखकर सीता का सम्पूर्ण 
हर्षोल्लास म्लानता में परिवर्तित होगया । सीता का नारी- 
हृदय वैराग्य और ग्लानि से युक्त हो गया । 

सीता को वेराग्यव्यथित देख कर राम ने समभाया, 
“सीते, यह नरसंहार आपके व्यक्तित्व के लिये नहीं अपि तु 
नारी जाति के मान की रक्षा तथा आर्य जाति के गौरव की 
सुरक्षा के लिये हुआ है। इस नरह॒त्या का पाप न आप 
पर है न हम पर | 

सीता के हृदय में वेराग्य रेखा इतनी गहरी खिंच 
गयी थी वह कितने भी सान्त्वनावचनों और उपदेशों से 
लेश-मात्र भी मिठायी या हल्की न की जा सकी । 

विभीषण ने चाहा कि राम कुछ दिन और ठहूरें, 
किन्तु भरत के योगक्षेम की चिन्ता के कारण राम ने यह 


' स्वीकार न किया । ह [ 
सुग्रीव आदि की सेनायें यथाक्रम व्यवस्थित रूप से 


अपने-अपने राज्यों को लौट पड़ीं। विभीषण ने पुष्पक 
विमान को सर्वतः भरपूर और सुसज्ज करके राम को 
भेंट किया । राम, सीता और लक्ष्मण पुष्पक विमान में 

सवार होकर शभ्रयोध्या को रवाना हुए। हनुमान, सुग्री व, 
विभीषण, अ्ंगद, नल, नील, सुषेण आदि राम को अयोध्या 
तक पहुँचाने के लिये पुष्पक में सवार हुए । 

श्रयोध्या जाते हुए मांग में सुग्रीव ने किष्किन्धा में 
पुष्पक विमान को उतरवाया । भरत की चिन्ता से राम ने 
हनुमान को सर्वाग्र अयोध्या भेज दिया, ताकि वहू समय 
पर पहुँच कर भरत को सूचित करदें कि राम अयोध्या 
भ्रा रहे हैं। अगले दिन राम सब साथियों-सहित पुनः 
ग्रयोध्या को रवाना हुए। तारा भी सीता के साथ पुष्पक 
में सवार हुई। उधर एक दिन पूर्व अयोध्या पहुँच कर 
हनुमान ने भरत को राम के आगमन की सूचना दी । भरत 
आनन्दविभोर होगये । 

भरत के आदेश से सद्यः यज्ञ, याग, दान, पुण्य, 
वबादन, गान होने लगे । सेनायें सज्ज की जाने लगीं । मारू 
बाजे स्वागत-गान बजाने लगे। पताकायें फहराई जाने 
लगीं। अ्रयोध्या नव वधू को तरह सजधज गयी । नन्‍्दी 
आश्रम से अयोध्या और उसके राजमहलों तक राजसी 
सजावट की गयी। पूर्ण सज्जा के साथ, भरत राम के 
ग्रागमन की प्रतीक्षा करने लगे। राजमातायें तथा राजरानियां 
अपने-अपने रथों पर बेठी आकाश की ओर निहार रही थीं। 
भरत पैदल ही सबके आगे टहल रहे थे । 

आ्राकाश में पुष्फक को पहिचान कर हनुमान ने भरत को 
संकेत किया भरत ने हर्षोन्मत्त होकर घोष किया, “राम भा 
गये ।” सुनते ही सेनानियों तथा रथारोहियों के घोड़े हर्ष से 

हिनहिनाने लगे । मारू बाजों की गूंज से श्राकाश गूंज उठा । 
पुष्पक नीचे उतरा । लक्षों कण्ठों से सहसा एक साथ निकला, 
“मर्यादापुरुषोत्तम राम की जय । धर्मावतार राम की जय । 
आयेगौरव राम की जय । विक्रम-विजयी राम की जय ।” 


* ४२ : 
राम' सर्वप्रथम पुष्पफक से बाहर निकले और पीछे-पीछे 
सीता, लक्ष्मण तथा अन्य सब । राम और भरत का 
मिलाप हुआ । 
भक्त और भगवान दोनों थे निराले रंग में । 
एक बिन्दु आंख में था दूसरा प्याले में था ।। 
साधु भरत आगे बढ़े । सीता को प्रणाम कर लक्ष्मण के 
साथ हृदय से हृदय मिलाया | राम ने विभीषण, सुग्रीव, तारा, 
अ्रंगद आदि का भरत से परिचय कराया । 
सीता, राम व लक्ष्मण माताओं की ओर बढ़े और प्रणाम 
कर कुशलक्षेम पूंछा । पुतः वसिष्ठ ऋषि के आश्रम पर प्रणाम 
करने गये । 
वसिष्ठ आश्रम से लौट कर राम, सीता व लक्ष्मण फिर 
स्वागतस्थरछू पर आये, जहां अपार जनसमूह ने तीनों पर 
पृष्पवर्षा की और उन्हें पुष्पमालायें पहचाई । 
भरत ने राम को राम की पादुकायें पहिनाकर उनसे 
निवेदन किया, “आज मेरा जन्म सफल हुआ । मेरा मनोरथ 
पूर्ण हुआ । आज में आपको पुनः अयोध्या में आया हुआ देख 


रहा हू । १4 

रघुकुल के इस अश्रातृस्तेह को देखकर सुग्रीव और विभीषण 
की आंखों में अश्रु छलक आये । 

नगरकीतेन के पश्चात्‌ राम का राज्याभिषेक हुआ । महर्षि 
वसिष्ठ ने राम के सिर पर राजमुकुट पहिनाया । अभिषिक्त 
होते ही राम ने घोषणा की, “में साथु भरत को अपना 
उत्तराधिकारी अर्थात्‌ युवराज नियक्त करता हूँ ।” “साधु 
भरत की जय” के घोष से गगन-मण्डल ग्रूज उठा । 


४३: 

जैसा कि पहिले वर्णन किया जा चुका है, महारानी सीता 
रक्तरज्जित युद्धक्षेत्र को देखकर बैराग्य को प्राप्त हो गई थीं। 
जब महाराज राम ने अपने राज्याभिषेक के अवसर पर भरत 
को अपना उत्तराधिकारी घोषित किया तो उससे महारानी 
सीता को भारी मर्मवेदना हुईं । इस घटना ने उनकी वेराग्य- 
अग्नि पर घृत डालने का काम किया । वेराग्यवती सीता और 
अधिक वराग्यमयी होगईं। उन्हें रह-रह कर न जाने क्या- 
क्या विचार आये । 

महाराज राम ने भरत को अपना उत्तराधिकारी इस 
धर्म-भावना से घोषित किया था कि भरत ने राम के प्रति 
ग्रपनी अनन्य निष्ठा का परिचय दिया था। भरत का त्याग 
अनुपम था। किन्तु महारानी सीता के हृदय पर इस घटना 
- से आघात पहुंचना भी स्वाभाविक था । कोई भी माता अपने 
पुत्र या पुत्रों को उनके अधिकार से वंचित होता देखना 
चुपचाप सहन नहीं कर सकती | सीता को लगा कि मेरी 

सनन्‍्तान निरपराध ही राज्याधिकार और सम्राद-पद से वंचित 
की जारही है । 

राज्याभिषेक के दो-तीन मास परशचात्‌ सीता गर्भवती हुईं 
तो उनकी वह चिन्ता और अधिक तीत्र हो उठो । सीता 
विचारने लगीं, “जब मेरी सनन्‍्तान को राज्य नहीं मिलना है, 
तो उत्तम यही होगा कि में राजमहल को छोड़कर ऋषि 
वाल्मीकि के आझ्राश्रम पर रहने लग जाऊं। राज्यश्री से वंचित 
होकर मैं और मेरी सन्‍्तान अयोध्या में रहकर दासवत्‌ जीवन 
क्यों बितायें । इस प्रकार यहां रहने से तो जंगल में तपस्वियों- 
सा जीवन बिताना कहीं अधिक श्रेयस्कर होगा ।* 

सीता नित्य ही राम से आग्रह करने लगीं कि “मुझे 
वाल्मीकि-आश्रम में जाकर निवास करने की अनुमति दीजिये। 
मेरा वैराग्यपूरित हृदय संसार और सांसारिकता में कोई 
आनन्द अनुभव नहीं करता है ।” राम तो सीता को अपने 
प्राणों से भी अधिक प्यार करते.थे। वे सदा सीता का मन 
बहलाते रहते और सीता के इस आग्रह को टालते रहते । 

गर्भवती हुए छः मास बीतने पर एक दिन सीता ने साग्रह 
निवेदन किया, “आर्य राम, में उन.पुण्य तपोवनों में निवास 
करना चाहती हूं, जो गंगा के तीर पर स्थित हैं, जिनमें 
निविकार, तेजस्वी ऋषि निवास करते हैं, जहां लतायें और 
वृक्ष फलों से लदे रहते हैं, जहां प्राणी प्राणी को प्यार करता 
है, जहां प्रकृति में भगवान्‌ की लीला के दशन होते हैं, जहां 
न विकार है न वासना, जहां न हिसा है न छल कपट ।” 

इस बार सीता ने इतना अधिक आग्रह किया कि राम 


उत्तर-काण्ड ७६ 


उसे टाल न सके । उन्होंने लक्ष्मण को बुलाया और कहा, 
“लक्ष्मण, महारानी सीता बहुत दिनों से वाल्मीकि ऋषि के 
आश्रम में रहने का आग्रह कर रही हैं। तुम वहां जाकर 
सुचारु व्यवस्था कर आओ । तत्पर्चात्‌ सीता को सुविधापूर्वक 
वहां लिवा लेजाना ।” 

लक्ष्मण वाल्मीकि-श्राश्नस गये और वाल्मीकि ऋषि से 
सीता के वहां रहने की अनुमति मांगी | वहां निवास करने 
वाले सब ऋषियों और ऋषिपत्नियों ने इस पर अतीव हर्ष 
प्रकट किया । जब ऋषिपत्नियों को यह ज्ञात हुआ कि सीता 
गर्भवती हैं, तो उन्होंने कहा, “राम किसी प्रकार की चिन्ता 
न करें | हम यहां सब व्यवस्था करलेंगी ।” 

अयोध्या वापिस आकर लक्ष्मण ने राम को सब समाचार 
सुनाये । राम ने पुनः सीता को प्रेरणा की कि वह वाल्मीकि 
आश्रम में कुछ दिन विहार करके शीघ्र श्रयोध्या लोट आये। 
लक्ष्मण को सम्बोधन करते हुए राम बोले, “गंगातीर पर 
उन आश्रमों में विहार कराकर तुम शीघ्र सीतासहित 
यहां श्राना ।” द 

“तथा अस्तु” कहकर लक्ष्मण एक सुन्दर रथ में सीता 
को बिठाकर वाल्मीकि-आश्रम को रवाना हुए । कई दिन की 
यात्रा के बाद जब आश्रम के निकट पहुँचे तो आश्नमवासियों 
ने रथ को पहिचान लिया। ऋषियों तथा ऋषिपत्तनियों ने 
समुचित सम्मान के साथ सीता व लक्ष्मण का स्ताशत खििए * 

आश्रमवासियों ने पहले से ही सीता के लिये एक उत्तम 
पर्णशाला निर्माण कर रखी थी । सीता ने उसी में निवास 
किया । सीता ने पुन: ग्रयोध्या जाना स्वीकार नहीं किया । 
लक्ष्मण हताश अकेले अयोध्या को लौट गये । राम को जब 
यह ज्ञात हुआ कि सीता ने सदा के लिये अयोध्या का परि- 


त्याग कर दिया है तो उन्हें बड़ी वेदना हुईं । 
इसके बाद, राम सीता के वियोग में सदा विकल रहने 


लगे । ऐसा होना सर्वेथा स्वाभाविक था । जिस सीता ने वन- 
वास में भी राम का साथ नहीं छोड़ा था, जिस सीता के लिये 
राम ने लंका का विध्वंस किया, वही सीता अरब कभी भी 
अयोध्या आकर राम के साथ नहीं रहेंगी, यह कम आधात 
की बात नहीं थी । राम अपने वचन के पूरे थे। वह सार्व- 
जनिक रूप से भरत को अपना युवराज घोषित कर चुके थे । 
अब वह अपने वचन से कैसे फिर सकते थे ? फिर, राम के 
प्रति भरत की वफ़ादारी भी कुछ कम नहीं थी । राम के 
प्रति सीता के हृदय में जितना स्‍्तेह था, उससे भी कहीं 
अधिक स्नेह राम के प्रति भरत के हृदय में था । राम दोनों 
ओर समान झूप से प्रेम के बन्धन में बंधे थे । 

प्रेम और वचन की इस द्विविधा ने रास के मानस में 
दुःख का एक सागर उमड़ा दिया। जिस राम ने सीता के 
साथ रहकर संसार की बड़ी-से-बड़ी आपत्ति का सहर्ष और 
समुस्कान मुकाबिला किया था, वही राम अब सीता के बिता 
जलविहीन मीन की तरह रात-दिन खिन्न और व्याकुल 
रहने लगे । 

यथासमय वाल्मीकि-आश्रम में सीता ने दो जुड़वां पुत्र-रत्नों 
को जन्म दिया, जिनका नाम क्रमशः कुश और लव रखा गया। 
छः वर्ष की श्रायु में दोनों कुमारों का यज्ञोपवीत-संस्कार हुआ 
और वे यथाविधि आप्ष मर्यादा के अनुसार शिक्षा पाने लगे। 
दोनों कुमारों ने वेदोपवेदों की शिक्षा प्राप्त की और किशो रा- 
वस्था को प्राप्त होने पर उन्होंने शस्त्रासत्र का यथावत्‌ अभ्यास 
किया। इस प्रकार कुधश और लव सुन्दर यौोवनावस्था को 
प्राप्त हुए । दोनों कुमारों की आकृति और उनका रूप-लावण्य 
सर्वेशः राम से मिलता-जुलता था । 

उधर, महाराज राम ने अपने तीनों बन्धुओं और ऋषि- 
कोटि के मन्त्रियों के सहयोग से धर्मपृवंक राज्य-कार्य किया 
और ऐसी सुन्दर शभ्रन्तर्राष्ट्रीय व्यवस्था की कि भारत और 
लंकादि द्वीपों के सभी राजा लोग निष्ठापूर्वक अयोध्या की 
हंढ़ माण्डलिकता के सूत्र में पिरो लिये गये । 

उपयुक्त अवसर पर राम ने अद्वमेध यज्ञ किया, जिसमें 
सभी माण्डलिक राजे तथा ऋषिजन सम्मिलित हुए । यज्ञ के 
दिनों में एक दिन ऋषि वाल्मीकि भी सीता और कुश-लव 
सहित अयोध्या आये । 

वाल्मीकि ऋषि राम के अ्रश्वमेध यज्ञ से पूर्व तक का 
'रामायण' काव्य लिख चुके थे। ऋषि का आदेश पा कुश 
और लव ने बड़े सुन्दर ढंग से रामायण के कुछ सर्मों का गान 
किया । कुमारों का स्वर अलोकिक था और गाने की विधि 
इतनी सुन्दर थी कि उनका गान सुनकर सारी सभा मन्त्रमुग्ध- 

सी होगयी । कुमारों ने जब उस प्रसंग को गाकर सुनाया कि 
सीता अयोध्या छोड़कर वाल्मीकि-आश्रम को जा रही हैं तो, 
सब उपस्थितों के अतिरिक्त, राम और सीता का भी हृदय 
भर आया । सीता का नारी-हृदय उस घड़ी के उमड़ते हुए 
विषाद के अतिरेक से फट पड़ा और महारानी का तत्क्षण 
देहावसान होगया । 

अइ्वमेध का उल्लासपूर्णो वातावरण विषादाच्छन्न होगया । 
पर यज्ञ न तो स्थगित किया जा सकता था, न शअ्रपूर्ण ही 
छोड़ा जा सकता था । विधान के अनुसार यज्ञ की पूर्णाहुति के 
दिन सम्राट के वामांग में महारानी का वेदि पर आसीन होना 
अनिवायें होता है। महारानी सीता परलोक सिधार चुकी थीं। 
शास्त्रमर्यादा का पालन भी आवश्यक था। विधानशास्त्रियों की 
व्यवस्था के अनुसार सीता की सोने की प्रतिमा राम के 
वामांग में स्थापित की गयी और अश्वमेध यज्ञ में पूर्णाहुति 
दी गयी । माण्डलिक राजाओं ने महाराज राम को श्रद्धापूर्वक 
भेंट अपित कीं और अयोध्या साम्राज्य के ताज के प्रति सदा 
वफ़ादार रहने की शपथ ग्रहण की । 

राम स्वभाव और संस्कार से ऋषि तथा परम योगी 

थे। उन्होंने प्रत्येक क्षेत्र और प्रत्येक अवस्था में पूर्णतया 
अनासक्त और सर्वेथा नि्लेंप रहते हुए कतंव्य का निर्वहन 
तथा जीवनयापन किया था। संसार की घटनाओं ते उनके 
पावन हृदय को अतिशय विरक्त बना दिया था। सीता के 

सहसा देहावसान की घटना ने उनकी विरकक्‍्तता पर घृताहुति 
का काम किया । उन्हें रह-रह कर सीता के जीवन की दुःखद 
स्मृतियां सतानें लगीं । कुछ मास तक उन्हें ऐसा लगा, मानों 
उनके स्वभाव, संस्कार और उनकी आत्म-साधनाश्रों ने उनका 
साथ छोड़ दिया है । 

अपने सम्पूर्ण आत्मसंबल को समेट कर अच्त में राम ने 
विषाद की अवस्था पर काबू पाया और निर्णय किया कि 
साम्राज्य का ताज भरत के शिर पर पहिनाकर हिमालय पद 
निवास करें। भरत की आध्यात्मिक भित्ति राम से भी ऊंची थी। 
भरत ने साम्राज्य के सिहासन पर बैठने से साफ़ इंकार कर 
दिया और कहा, “भरत ने न तो राम के वन जाने पर राम 
के अधिकार का अपहरण किया था और न वह अब सीता के 
ज्येष्ठ पुत्र के अधिकार का अपहरण करेगा ।” सबके प्रबल 
आग्रह करने पर भी जब भरत सम्राट बनने को तेयार न 
हुए तो भरत के प्रस्तावानुसार कुश को राम के स्थान पर 
कोसल का राज्य सौंपा गया और लव को उत्तर कोसल का 


राजा बनाया गया । 
कुश और लव के राज्याभिषेक के उपरान्त राम ने सबवे- 


मेध [सर्वे-त्याग |-यज्ञ किया। तत्पश्चात्‌ सब तगर-निवासियों 
से तथा राज-परिवार से विदा ली। विशाल जन-समृह राम 
के पीछे हो लिया। सरगयू नदी के किनारे पहुंचकर राम ने 
सबको अयोध्या वापिस लौठा दिया ओर स्वयं आत्म-साधना 
के लिये हिमालय की ओर चल पड़े। भरत, लक्ष्मण और 
शत्रध्न भी राम के साथ हो लिये। चारों भाई समवयस्क 

थे। चारों ही आयु के चतुर्थ सवन में थे । चारों सदा साथ- 
साथ रहे थे। भला, अब जीवन के अन्तिम छोर में वे वियुक्त 
कंसे हो सकते थे ? 
चारों भाई काषाय वस्त्र धारण कर हिमालय के एक 

एकान्त, शान्‍्त, सुन्दर, सुरम्य और निर्जन वन में निवास 
करते हुए, ब्राह्मी स्थिति में, ब्रह्मलीन रहने लंगे। आत्म- 
साधना पूर्ण हुई ओर चारों ने समाधि की अवस्था में एक 
साथ अपने-अपने नश्वर शरीर का परित्याग कर परम पद 
की प्राप्ति की । चारों का जन्म भी साथ-साथ हुआ था और 
चारों ने इस लोक से प्रस्थान भी साथ-साथ ही किया । 

आये थे साथ-साथ, गये साथ-साथ ही । 

आददों अमिट छोड़ गये, श्रातृप्रेम का ॥ 


